



کیا
رسول اللہ

ابوالحقوق غلام ترمذی ساقی مجذبی



ناشر: سنی پبلیکیشنز گوہر النوال

واحد تقسیم کار — مکتبہ جمال سکرم — ۹ مرکز الاولیہ دربار مارکیٹ لاہور

﴿ جملہ حقوق بحق مصنف محفوظ ﴾

نام کتاب کیا رسول اللہ ﷺ نے وفات تک رفع یدین کیا ہے؟
نام مصنف ابو الحقائق علامہ غلام مرتضیٰ ساقی مجددی 0300-4722469
کمپوزنگ تنظیم الاسلام گرافکس 121 بی ماڈل گوجرانوالہ

Ph:841160, Fax:731933, Mob:0333-4322012

زیر اہتمام ایم احسان الحق صدیقی

ناشر سنی پبلی کیشنز گوجرانوالہ

اشاعت اگست 2004ء

تعداد گیارہ سو

قیمت 12 روپے

واحد تقسیم کار

مکتبہ جمال کرم 9۔ مرکز الاولیاء دربار مارکیٹ لاہور فون نمبر 042-7324948

ملنے کے پتے

..... مکتبہ تنظیم الاسلام 121۔ بی ماڈل ٹاؤن گوجرانوالہ

..... ضیاء القرآن پبلی کیشنز گنج بخش روڈ لاہور

..... مکتبہ قادریہ سرکلر روڈ گوجرانوالہ

..... مکتبہ قادریہ دربار مارکیٹ لاہور

..... فرید بک شال اردو بازار لاہور

..... مکتبہ رضائے مصطفیٰ سرکلر روڈ گوجرانوالہ

سخنہائے گفتنی

بسم اللہ الرحمن الرحیم

اہل سنت و جماعت کا مذہب حق ہے۔ حضور سید عالم ﷺ کے صحابہ کرام علیہم الرضوان سے لے کر تمام محدثین کرام، اولیاء کرام، اسی مذہب پر کار بند رہے۔ اسی بات کو وہابیہ کے شیخ الاسلام مولوی ثناء اللہ امرتسری نے تسلیم کرتے ہوئے لکھا ہے کہ آج سے اسی سال قبل بھی مسلمان انہی عقائد والے تھے جن کو آج حنفی بریلوی خیال کیا جاتا ہے۔ (شمع توحید ۵۳) وہابیہ کے مجدد نواب صدیق حسن بھوپالی نے ترجمان وہابیہ میں یہی تحریر کیا ہے کہ انگریز کے منحوس قدم برصغیر میں لگنے سے پہلے لوگ اہل سنت حنفی تھے۔ مگر آج کل غیر مقلدین وہابیہ عوام کو یہ تاثر دیتے ہوئے دکھائی دیتے ہیں کہ ہم حق پر ہیں اور اہل سنت بریلوی مشرک و بدعتی اور ان کے مسائل قرآن و حدیث کے مخالف ہیں حالانکہ اہل علم پر یہ بات مخفی نہیں ہے کہ وہابیہ کی بنیاد ہی انبیاء و اولیاء کی توہین کرنا ہے اور یہ اپنے کفریات کو چھپانے کیلئے اہل سنت کے خلاف غلط پراپیگنڈہ کرتے ہیں۔ عقائد کی بجائے فروعی مسائل پر ہی سارا زور دیتے ہیں اور اسے ایمان و کفر تک لے جاتے ہیں۔ حالانکہ ہمارا اصولی اختلاف وہابیہ سے فروعی مسائل میں نہیں بلکہ عقائد میں ہے کہ یہ لوگ انبیاء و اولیاء کے گستاخ و بے ادب ہیں اور اس بات کا ان کے بڑوں کو بھی اقرار ہے مولوی داؤد غزنوی صاحب کہتے ہیں ”جماعت اہل حدیث کو حضرت امام ابو حنیفہ رحمۃ اللہ علیہ کی روحانی بددعا لے کر بیٹھ گئی ہے۔ ہر شخص ابو حنیفہ، ابو حنیفہ کہہ رہا ہے (کتاب داؤد غزنوی ص ۱۳۶)

وہابیہ کی یہ عادت ہے کہ عقائد کی بجائے فروعی مسائل پر میں رفع یدین سرفہرست ہے یہ ایڑی چوٹی کا زور لگا دیتے ہیں حالانکہ ان کے پاس ان کے دعویٰ ”رسول اللہ ﷺ نے آخری نماز تک رفع یدین کیا“ پر کوئی صحیح، صریح، مرفوع، غیر معارض روایت موجود نہیں ہے۔

برادر محترم مناظر اسلام عمدة المدرس فاضل جلیل عالم نبیل مولانا ابوالحق غلام مرتضیٰ ساقی مجددی نے وہابیہ کے اس دعویٰ کی دھجیاں بکھیر کر رکھ دی ہیں جو زیر نظر کتاب میں آپ ملاحظہ فرمائیں گے اس رسالہ کے لکھنے کے کیا اسباب ہے؟..... اختصاراً ملاحظہ ہو! علامہ ساقی

صاحب کی ایمان افروز اور باطل سوز کتاب ”محققانہ فیصلہ“ جب منظر عام پر آئی تو دنیا نے وہابیت ٹپٹا اٹھی، کوئی تو منہ چھپانے لگا اور کوئی مفاہات بکنے لگا۔ بعض دل جلوں نے تو یہاں تک چیلنج دے دیا کہ ہم ساقی صاحب کو عدالت میں بلائیں گے۔ (چشم بد دور) ہمیں انتظار ہے کہ وہ اپنے اس چیلنج کو عملی جامہ کب پہناتے ہیں لیکن جب یہ کتاب مولوی محمد امین محمدی کے پاس پہنچی تو وہ تلملا کر تحریری مناظرہ کیلئے اٹھ کھڑے ہوئے۔ چند اہباب کو علامہ ساقی صاحب کے پاس بھیج کر ان سے موقف کا مطالبہ کیا۔ ساقی صاحب نے اپنا سوال دہرایا کہ صحیح سند سے رسول اللہ ﷺ کی وفات تک رفع الیدین ثابت کرو، لیکن وہابی صاحب نے جواب نہ دیا۔۔۔۔۔ کچھ دن گزرے تو ایک آدمی کے ہاتھ ایک کاغذ پر مسئلہ رفع الیدین پر تین حدیثیں لکھ بھیجیں۔ لیکن اپنے موقف سے کوسوں دور رہے۔ جس کی تفصیل زیر نظر کتابچہ میں موجود ہے۔ افادہ عام کیلئے اس جوابی تحریر کو پیش کیا جا رہا ہے۔۔۔۔۔ اور آخر میں اسی مسئلہ پر حضرت کا ایک علمی تحقیقی، فتویٰ بھی شامل کیا گیا ہے تاکہ عوام الناس مخالفین کے مذہب کی حقیقت کو جان سکیں۔

مناظر اسلام مولانا غلام مرتضیٰ ساقی مجددی زید مجدہ نے متعدد کتب تصنیف فرمائی ہیں۔ جو وہابیہ سے آج بھی نقد جواب طلب کر رہی ہیں۔ بحمدہ تعالیٰ متعدد مناظروں میں وہابیہ کو شکست فاش دے چکے ہیں دعا ہے کہ مولیٰ تعالیٰ مولانا موصوف کے علم، عمل میں برکت فرمائے اور قرآن وحدیث کی ترویج واشاعت اور مذہب اہل سنت وجماعت کے دفاع کی توفیق مرحمت فرمائے۔

العبد الفقیر

محمد کاشف اقبال خان مدنی

شاہ کوٹ ضلع شیخوپورہ

بسمہ تعالیٰ

اثبات رفع الیدین کے دلائل کا تجزیہ

جناب محمد امین بن عبد الرحمن صاحب! آپنے اہل سنت (احناف) اور غیر مقلدین کے مابین اختلافی رفع الیدین کے اثبات پر تین روایتیں ارسال کی ہیں لیکن ان تینوں روایات میں ایک بھی صحیح، صریح اور غیر محتمل مرفوع روایت نہیں ہے جس میں موجود ہو کہ اختلافی رفع الیدین رسول اللہ صلی اللہ علیہ وسلم نے وفات تک کیا ہے..... پیش کردہ روایات ہمارے مطالبے کے برعکس ہیں..... ہمارا مطالبہ اسی طرح برقرار ہے..... تاہم ان روایات پر قدرے گفتگو پیش خدمت ہے۔

حدیث ابن عمر پر بحث

بخاری شریف جلد اول 102 سے آپنے حضرت عبد اللہ بن عمر رضی اللہ تعالیٰ عنہ کی روایت پیش کی ہے، یہ روایت بخاری شریف کے 102 پر چار انداز سے موجود ہے۔ مثلاً:

..... عبد اللہ بن مسلمہ، مالک، ابن شہاب، سالم بن عبد اللہ، وہ اپنے باپ (حضرت ابن عمر) سے روایت کرتے ہیں: کہ رسول صلی اللہ علیہ وسلم ہاتھوں کو کندھوں تک اٹھاتے جب نماز شروع کرتے اور جب رکوع کیلئے تکبیر کہتے اور جب رکوع سے سر اٹھاتے تو دونوں ہاتھوں کو اسی طرح اٹھاتے اور سمع اللہ لمن حمدہ ربنا ولک الحمد کہتے اور سجود میں رفع الیدین نہ کرتے..... اس روایت میں حضرت ابن عمر نے رسول اللہ صلی اللہ علیہ وسلم کے عمل سے نماز کے شروع میں، رکوع جاتے اور رکوع سے سر اٹھاتے وقت تین مقامات پر رفع الیدین کرنے کا ذکر کیا ہے۔ اس روایت میں تیسری رکعت کیلئے اٹھنے پر رفع الیدین کا کوئی ذکر نہیں۔

۲..... دوسری روایت میں محمد بن مقاتل، عبد اللہ بن مبارک، یونس، زہری اور سالم سے ہے کہ حضرت عبد اللہ بن عمر رضی اللہ تعالیٰ عنہ نے کہا میں نے رسول اللہ ﷺ کو دیکھا..... الخ اس

روایت میں رسول اللہ صلی اللہ علیہ وسلم کو دیکھنے کا ذکر ہے جو کہ پہلی میں نہیں تھا۔ اس روایت میں بھی تیسری رکعت کے رفع الیدین کا کوئی ذکر نہیں۔ اور اس روایت میں سمع اللہ لمن حمدہ ربنا لک الحمد بھی موجود نہیں۔

۳ تیسری روایت ابو یمان، شعیب، زہری، سالم سے ہے کہ حضرت عبد اللہ بن عمرؓ نے کہا میں نے نبی صلی اللہ علیہ وسلم کو دیکھا الخ۔ پہلی دونوں روایتوں میں سجود میں رفع الیدین کرنے کی نفی تھی، کہ آپ نماز کے شروع میں اور رکوع جاتے اور سر اٹھاتے وقت رفع الیدین کرتے۔ دونوں میں جو فرق ہے وہ کسی بھی صاحب شعور سے مخفی نہیں، اس روایت میں ربنا لک الحمد کا ذکر ہے۔ اب ملاحظہ فرمائیں دونوں روایتوں میں حضرت ابن عمر رضی اللہ تعالیٰ عنہ حضور اکرم صلی اللہ علیہ وسلم کو دیکھنے کا ذکر فرماتے ہیں لیکن ایک میں ربنا لک الحمد مذکور ہے اور دوسری میں اس کا نام و نشان بھی نہیں۔

۴ اب آئیے اس چوتھی روایت کی طرف جو ان تین روایات کو چھوڑ کر آپؐ نے مفید مطلب سمجھ کر اپنے مسلک کے اثبات کیلئے پیش کی ہے..... وہ روایت درج ذیل راویوں سے مروی ہے..... عیاش بن الولید، عبد الاعلیٰ، عیید اللہ، نافع، ان ابن عمر کان اذا دخل فی الصلوٰۃ کبر ورفع یدیه واذا رکع رفع یدیه واذا قال سمع اللہ لمن حمدہ رفع یدیه واذا قام من الرکعتین رفع یدیه ورفع ذلک ابن عمر الی النبی ﷺ یعنی حضرت ابن عمر جب نماز میں داخل ہوئے تو تکبیر کہی اور رفع یدین کیا۔ جب رکوع کیا تو رفع یدین کیا، جب سمع اللہ لمن حمدہ کہا تو رفع یدین کیا اور جب دو رکعتوں سے اٹھے تو رفع یدین کیا اور انہوں نے اس کی نسبت نبی کریم ﷺ کی طرف کی۔

غور فرمائیں!..... اس روایت میں تیسری رکعت کا رفع یدین ہے، جو کہ پہلی تینوں روایتوں میں بالکل نہیں..... پہلی دو روایتوں میں ”سجدوں میں“ رفع یدین نہ کرنے کا ذکر ہے، تیسری میں سجدہ میں جاتے اور اس سے سر اٹھاتے وقت رفع یدین کا انکار ہے، جبکہ اس چوتھی

(7)

روایت میں سجدوں کا ذکر تک نہیں ہے۔ پہلی روایتوں میں کندھوں تک ہاتھ اٹھانے کا ذکر ہے، لیکن اس روایت میں نہیں ہے۔ اور اس روایت میں ربنا ولک الحمد بھی نہیں۔ اب بتائیں یہ چاروں روایتیں بخاری شریف میں درج ہیں۔ ان میں سے پہلی تین روایات کو چھوڑ کر صرف چوتھی روایت کو کیوں پیش کیا گیا ہے؟..... آخر وہ بھی تو امام بخاری کی ہی نقل کردہ ہیں..... ان چاروں روایات کا مضمون ایک دوسری سے ٹکرا رہا ہے۔ بتائیے چوتھی روایت کو ترجیح دینے کی بنیادی وجہ کیا ہے؟۔

حضرت ابن عمر کی باقی مرویات

مذکورہ بالا چار روایات تو وہ تھیں جو بخاری شریف ۱۰۲/۱ پر مذکور ہیں..... حضرت ابن عمر کی یہی روایت مزید کئی کتب میں مذکور ہے..... رفع الیدین کے متعلق ذرا ان کا مضمون بھی ملاحظہ فرمائیں!.....

صرف دو مقام پر رفع الیدین

..... بخاری شریف ۱۰۲/۱ پر مذکور حضرت ابن عمر کی حدیث کے ایک راوی حضرت امام مالک بھی ہیں (دیکھئے حدیث نمبر 1)..... انہوں نے یہی روایت اپنی کتاب موطا ۶۱، ۶۰، ۵۹ میں ذکر کی ہے، اس کے الفاظ یہ ہیں:

عن ابن شہاب عن سالم بن عبد اللہ عن عبد اللہ بن عمر ان رسول اللہ ﷺ کان اذا افتتح الصلوۃ رفع یدیه حذو منکبیه واذا رفع رأسه من الركوع رفعهما كذلك ايضاً وقال سمع اللہ لمن حمدہ ربنا ولک الحمد وکان لا یفعل ذلک فی السجود

اس روایت میں رکوع جاتے وقت اور تیسری رکعت سے اٹھتے وقت رفع یدین کا کوئی ذکر نہیں ہے..... صرف نماز کے شروع اور رکوع سے اٹھنے کا رفع یدین مذکور ہے۔ یاد رہے اس روایت کی پوری سند بخاری ۱۰۲/۱ پر موجود ہے۔

۲..... امام بخاری علیہ الرحمۃ نے بھی یہ روایت نقل کی ہے، جس میں صرف دو جگہ پر رفع یدین کرنے کا ذکر ہے۔ (جزء رفع الیدین ص ۶۸ مترجم طبع چہارم)

۳..... امام زیلیعی علیہ الرحمۃ فرماتے ہیں: امام مالک علیہ الرحمۃ سے امام شافعی، قعنبی، یحییٰ بن یحییٰ، یحییٰ بن بکیر، معن بن عیسیٰ، سعید بن ابی مریم، اسحاق حسینی اور کئی دوسرے لوگوں نے نماز میں صرف دو جگہ پر رفع یدین کرنے کی روایت کی ہے۔ (نصب الواہبہ ۱/۳۰۹)

سجدوں کی رفع یدین

بعض روایات میں حضرت عبداللہ بن عمر رضی اللہ عنہما سے سجدوں کے وقت بھی رفع یدین کرنے کا ذکر ملتا ہے..... وہ روایات و حوالی مصنفین کے حوالہ سے پیش خدمت ہیں۔ (گواس پر اپنے طور پر بھی متعدد روایات پیش کی جاسکتی ہیں)۔

✽..... ابن حزم اندلسی لکھتے ہیں

۱..... عن عبيد الله بن عمر عن نافع عن ابن عمر انه كان يرفع يديه اذا دخل في الصلوة، واذا ركع واذا قال سمع الله لمن حمده واذا سجد..... الخ
(المجلد بالآثار جزء ثالث ص ۱۰ مسئلہ ۴۴۲)

اس روایت میں صریح الفاظ ہیں حضرت ابن عمر سجدہ کرتے ہوئے بھی رفع یدین کرتے۔ اس روایت کے متعلق ابن حزم لکھتے ہیں: هذا اسناد لا مداخله فيه..... اس سند میں کوئی مداخلت نہیں (کیونکہ یہ بالکل درست ہے)۔

۲..... آگے لکھتے ہیں کہ حضرت ابن عمر کا اپنی (مشہور) روایت ترک رفع یدین عند السجود کے برعکس سجدوں میں رفع الیدین پر عمل کرنا اسی لئے ہے کہ وقد صح عندہ فعل النبی ﷺ لذلك ان کے نزدیک سجدوں میں رفع یدین کرنا نبی ﷺ سے صحیح طور پر ثابت ہے۔

✽..... خالد گر جاکھی جزء رفع الیدین للبخاری کے حوالے سے لکھتے ہیں:

۳..... سالم بن عبد اللہ ان اباه اذا رفع رأسه من السجود واذا اراد ان يقوم

رفع يديه (اثبات رفع الیدین ص ۹۲ طبع سوم)

سالم اپنے باپ حضرت عبد اللہ بن عمر کے متعلق بیان کرتے ہیں کہ وہ جب سجدوں سے سر اٹھاتے اور جب (اگلی رکعت کیلئے) کھڑا ہونے کا ارادہ فرماتے تو رفع یدین کرتے۔

اس روایت میں دو مقام کا رفع یدین ہے ایک سجدوں کے بعد اور ایک سجدوں سے

کھڑے ہونے پر۔

۴..... مزید روایت لکھتے ہیں:..... واذا قام من السجدين (ص ۹۲)

اور دونوں سجدوں سے اٹھتے وقت بھی رفع یدین کرتے۔

۵..... ایک روایت یوں نقل کرتے ہیں:

..... واذا قام من السجدين كبر و رفع يديه (ص ۹۳)

اور جب دونوں سجدوں سے اٹھتے تو تکبیر کہتے اور رفع یدین کرتے۔

۶..... حدیث مرفوع بیان کرتے ہوئے رقمطراز ہیں:

..... عن النبي ﷺ انه كان يرفع يديه اذا ركع واذا سجد (۸۱)

نبی کریم ﷺ رکوع اور سجدہ کرتے وقت رفع یدین کرتے۔

(گر جا کھی صاحب نے ان روایات کا ترجمہ غلط کیا تھا اس لئے ہم نے صحیح ترجمہ پیش کیا ہے۔)

..... مولوی عبدالرشید انصاری نے الرسائل فی تحقیق المسائل طبع ہفتم کے ص ۳۵۸ پر جزء

رفع یدین سے ہی سجدوں کی رفع یدین کرنے کی ایک روایت نقل کی ہے (اور باقی روایات کو گول

کر گئے ہیں)

یاد رہے ان مصنفین نے مذکورہ روایات کو صحیح سمجھ کر نقل کیا ہے..... اور یہ بھی واضح رہے

ہم نے گر جا کھی اور انصاری صاحب کو اس لئے پیش کیا ہے کہ آپ کے ”شاگرد رشید“ نے ”تحقیق

مسئلہ رفع الیدین“ کے ص ۲۲ پر دونوں کا ذکر کر کے ان دونوں کتب کو ملاحظہ فرمانے کا مشورہ

دیا ہے اور انجانے میں ان کے مقلد بن گئے ہیں۔

ایک رکعت پر رفع الیدین

حضرت ابن عمر کی روایات میں ایک رکعت پڑھ کر رفع یدین کرنے کا ذکر بھی موجود ہے۔
خالد گر جا کھی مصنف عبدالرزاق ۲/۶۷ سے نقل کرتے ہیں:

۱..... ان ابن عمر کان یکبر بیلیدیه حین یستفتح وحین ی رکع وحین یقول سمع الله لمن حمده وحین یرفع رأسه من الرکعة (اثبات رفع الیدین ص ۷۹)
یعنی حضرت ابن عمر نماز کے شروع میں، رکوع جاتے، اٹھتے اور رکعت سے، اٹھاتے وقت رفع یدین کرتے۔

۲..... ایک اور روایت مرفوعاً درج کرتے ہیں:

..... واذا رفع رأسه من الرکعة رفعهما (ص ۶۸)
یعنی رسول اللہ ﷺ رکعت سے سر اٹھا کر رفع یدین کرتے تھے۔
✽..... عبدالرشید انصاری نے یہی روایت الرسائل ص ۳۲۶ پر نقل کی ہے۔

ہر اونچ نیچ پر رفع یدین

حضرت ابن عمر سے ہی بعض روایتوں میں ہر اونچ نیچ یعنی ہر تکبیر پر رفع یدین کرنا بھی منقول ہے۔
✽..... خالد گر جا کھی اور عبدالرشید انصاری مسند حمیدی کے حوالہ سے لکھتے ہیں:

۱..... ان ابن عمر رضی الله عنه کان اذا رای رجلاً لا یرفع یدیه کلما خفض ورفع حصبه حتی یرفع یدیه (اثبات رفع الیدین ص ۵۵، الرسائل ص ۳۱۵)
یعنی حضرت ابن عمر ہر اس آدمی کو کنکریاں مارتے جو نماز کے اندر اونچ نیچ پر رفع یدین نہ کرتا۔

۲..... اسی مضمون کی ایک روایت دارقطنی کے حوالہ سے نقل کی ہے۔ (اثبات ص ۹۵، الرسائل ص ۳۳۷)
معلوم ہوا کہ حضرت ابن عمر رضی اللہ عنہما کے نزدیک ہر اونچ نیچ پر (ہر تکبیر پر) رفع

یدین کرنا ضروری ہے۔ جس میں ہر رکعت کے شروع میں اور بندوں کے درمیان والا رفع یدین بھی آتا ہے، جو کہ وہابی حضرات کا معمول نہیں۔

نماز کے شروع والا رفع یدین نہیں

حضرت ابن عمر رضی اللہ عنہ کی ایک روایت جز، رفع یدین بخاری کے حوالہ سے بھی وہابی حضرات بیان کرتے ہیں، اتفاق سے اس میں پہلی رفع یدین کا ذکر نہیں ہے۔
روایت کے الفاظ یہ ہیں:

ان ابن عمر رضی اللہ عنہما کان اذا رأى رجلاً لا يرفع يديه اذا ركع واذا رفع رماه بالحصى (اثبات رفع الیدین ص ۹۵، الرسائل ۳۵۲)
اس روایت میں صرف رکوع جاتے اور رکوع سے سر اٹھاتے وقت رفع یدین نہ کرنے پر کنکریاں مارنے کا ذکر ہے، جبکہ نماز کے ابتداء والے رفع یدین کا نام و نشان ہی نہیں۔

خلاصہ الکلام

مذکورہ روایات کا خلاصہ آپ سمجھ چکے ہوں گے..... کہ وہابی حضرات حضرت ابن عمر کی صرف ایک روایت پر عمل کرتے ہیں، جو کہ آپ نے پیش کی ہے، لیکن صرف یہی روایت حضرت ابن عمر رضی اللہ عنہ سے مروی نہیں ہے، بلکہ آپ سے مرفوعاً اور موقوفاً متعدد روایات مروی ہیں، جن میں سے چند روایات اوپر گزر چکی ہیں۔ آپ نے ملاحظہ فرمالیا کہ ان روایات میں (جو کہ وہابی حضرات کے نزدیک صحیح ہیں) بہت سخت اضطراب ہے..... یعنی

- ۱..... بعض روایات میں نماز میں ہر تکبیر پر رفع یدین ہے۔
- ۲..... بعض میں ابتداء نماز، رکوع اور سجود کے وقت بھی ہے۔
- ۳..... بعض میں رکوع جاتے وقت کے رفع یدین کا ذکر نہیں ہے۔
- ۴..... بعض میں نماز کے شروع والا ثابت نہیں۔
- ۵..... بعض روایات میں تیسری رکعت کیلئے اٹھتے وقت رفع یدین ثابت نہیں۔

(۱۷)

۶..... بعض میں رکعت سے اٹھتے وقت بھی رفع یدین کا ذکر ہے۔
اب سوال یہ ہے کہ وہابی حضرات کا باقی روایات پر عمل کیوں نہیں...؟ باقی روایات کو چھوڑ کر صرف ایک روایت کو ترجیح کس دلیل شرعی کی بناء پر ہے؟ سجدوں کے وقت، دوسری اور چوتھی رکعت کے شروع میں رفع یدین ترک کرنے کی کوئی صحیح صریح اور مرفوع روایت ہے؟ جبکہ آپ کے نزدیک حضرت ابن عمر کی روایت متواتر ہے۔ جس میں اس قدر اضطراب اور تضاد ہے۔ یاد رہے جواب میں اپنے اصول کے مطابق صرف قرآن و حدیث کو پیش کیا جائے، کسی امتی کے قول سے استناد کرنے سے گریزاں رہیں کیونکہ وہابی اصولوں کے مطابق یوں تقلید ہو جاتی ہے، جو کہ شرک ہے۔

حدیث ابن عمر کے مرفوع اور موقوف ہونے میں اختلاف
یہ بات بھی کسی اہل علم سے مخفی نہیں کہ آپ کی پیش کردہ حدیث ابن عمر کے متعلق محدثین کا یہ اختلاف بھی مشہور ہے کہ آیا وہ موقوف ہے یا مرفوع؟..... اس کے مرفوع ہونے پر محدثین کا اتفاق نہیں ہے..... ملاحظہ ہو!

۱..... اس روایت کو نقل کرنے کے بعد امام بخاری علیہ الرحمۃ نے لکھا ہے:
رواہ حماد بن سلمہ عن ایوب عن نافع عن ابن عمر عن النبی ﷺ ورواہ ابن طہمان عن ایوب و موسیٰ بن عقبہ مختصراً (بخاری ۱۰۲/۱)
یعنی اس روایت کو کوئی مرفوع بیان کرنا ہے اور کوئی مختصر یعنی موقوف بیان کرتا ہے۔ یہ اس اختلاف کی طرف اشارہ ہے۔

۲..... حافظ ابن حجر اس اختلاف کا ذکر کرتے ہوئے امام اسماعیلی کا قول لکھتے ہیں:
بعض مشائخ نے اشارہ کیا ہے کہ عبدالاعلیٰ نے اس روایت کو مرفوع بیان کرنے میں غلطی کی ہے، کیونکہ عبداللہ بن ادریس، عبد الوہاب ثقفی اور معتمر سب عبدالاعلیٰ کی مخالفت کرتے ہوئے عبید اللہ سے اس روایت کو موقوف بیان کرتے ہیں۔ (فتح الباری ۱۷۷/۲)

۳۔ امام بیہقی لکھتے ہیں:

وعبدالاعلیٰ بنفرد برفعه الی النبی ﷺ (سنن کبریٰ ۲/۱۳۷)
یعنی صرف عبدالاعلیٰ اس روایت کو مرفوع بیان کرتا ہے۔ (باقی راوی مرفوع بیان نہیں کرتے)

۴۔ زرقاتی شرح موطا امام مالک میں ہے:

لان سالما ونافعالما اختلغا فی رفعه ووقفه (۱/۱۵۸، ۱۵۷)
جنی سالم اور نافع میں اس روایت کے مرفوع اور موقوف ہونے میں اختلاف ہے۔
قاضی شوکانی نے لکھا ہے:

حکمی الدارقطنی فی العلل الاختلاف فی رفعه ووقفه (نیل الاوطار ۲/۲۰۳)
کہ امام دارقطنی نے کتاب العلل میں اس روایت کے موضوع اور موقوف ہونے کے تعلق اختلاف بیان کیا ہے۔

۵۔ امام بخاری کے شاگرد رشید امام ابو داؤد علیہ الرحمۃ نے ڈنکے کی چوٹ پر فیصلہ ہی کر دیا ہے، فرماتے ہیں: الصحیح قول ابن عمر لیس بمرفوع (ابو داؤد ۱۰۸)
صحیح بات یہی ہے کہ حضرت ابن عمر کا قول (یہ روایت) مرفوع (رسول اللہ ﷺ) کی حدیث (نہیں)۔

۷۔ غیر مقلد محدث ناصر الدین البانی نے بھی اس کی تائید کی ہے۔ (ضعیف ابی داؤد)

۸۔ قاضی شوکانی نے بھی امام ابو داؤد کا قول نقل کیا ہے۔ (نیل الاوطار ۲/۲۰۳)

۹۔ امام عقیلی بھی حدیث ابن عمرؓ کا نقل کر کے کھلے لفظوں میں لکھتے ہیں:

هذا اولیٰ (ضعفاء الکبیر ۲/۶۸) اس روایت کا موقوف ہونا ہی زیادہ بہتر ہے۔

۱۰۔ امام محمد نے امام مالک سے اسے موقوف ہی بیان کیا ہے۔ (موطا امام محمد ص ۸۹)

۱۱۔ امام مالک نے اسے نافع سے موقوف روایت کیا۔ (موطا امام مالک ص ۶۱)

جب یہ مرفوع حدیث ہی نہیں تو پھر اس میں آپ کیلئے کیا دلیل رہ گئی۔ کیونکہ وہابیوں کے نزدیک موقوف روایت صحیح سند سے بھی ثابت ہو تو بھی بہت اور اتنی عمل نہیں ہے۔

امام مالک نے اس حدیث کو قبول کرنے سے انکار کر دیا

حضرت ابن عمر کی اس روایت میں شدید اختلاف کی بناء پر حضرت امام مالک (جو اس حدیث کے راوی ہیں) نے اس حدیث پر عمل کرنے سے انکار کر دیا اور صرف نماز کے شروع میں رفع یدین کا موقف اختیار کیا ہے۔ ملاحظہ ہو!

۱۔ علامہ زرقانی لکھتے ہیں:

اصلی نے بیان کیا ہے کہ لم یأخذ به مالک (زرقانی شرح موطا/ ۱۵۷)

یعنی امام مالک علیہ الرحمۃ نے اس پر عمل نہیں کیا۔

۲۔ حافظ ابن رشد مالکی لکھتے ہیں:

حضرت امام مالک نے حضرت عبداللہ بن مسعود اور حضرت براء بن عازب کی ترک رفع یدین والی روایت کی وجہ سے صرف نماز کی ابتدا میں رفع یدین اپنایا ہے۔ تاکہ اہل مدینہ کے عمل کی موافقت ہو (کیونکہ اہل مدینہ کا عمل حدیث ابن عمر پر نہیں ہے)۔ (بدلیۃ المجتہد/ ۱۳۶)

امام مالک نے رفع یدین چھوڑنے کو ترجیح دی ہے تاکہ اہل مدینہ کے عمل کی موافقت ہو۔ معلوم ہوا صرف امام مالک نے ہی اس روایت کو ترک نہیں کیا۔ بلکہ اہل مدینہ بھی اس روایت پر عمل نہیں کرتے تھے۔

۳۔ علامہ عبدالرحمن جزری لکھتے ہیں:

مالکیوں کے نزدیک نماز کے شروع میں رفع یدین کرنا مستحب ہے، باقی مقامات پر رفع

یدین مکروہ ہے۔ (الفقہ علی المذاہب الاربعہ/ ۲۵۰)

۴، ۵، ۶۔ امام نووی نے شرح مسلم ۱/ ۱۶۸ اور امام کرمانی نے شرح بخاری ۵/ ۱۰۷ اور قاضی

شوکانی نے نیل الاوطار ۲/ ۲۰۱ پر امام مالک نے شامگرد ابن قاسم کی ترک رفع یدین کی روایت لکھ کر

کہا ہے، وهو اشهر الروایات عن مالک امام مالک سے سب سے زیادہ مشہور روایت یہی ہے۔

۷..... علامہ ماروینی لکھتے ہیں:

قرطبی نے شرح مسلم میں کہا ہے کہ امام مالک کا مشہور مذہب ترک رفع یدین ہے۔
(الجوہر النقی ۷۶/۲)

۸..... امام مالک کے شاگرد ابن القاسم لکھتے ہیں:

كان رفع اليدين عند مالک ضعيفا الا في تكبيرة الاحرام (المدونة الكبرى ص ۶۷)

یعنی امام مالک کے نزدیک نماز میں شروع کے علاوہ رفع یدین کرنا ضعیف ہے۔

۹..... امام مالک کے شاگرد امام محمد حضرت ابن عمر کی روایت نقل کر کے لکھتے ہیں:

فما رفع اليدين في الصلوة فانه يرفع اليدين حذوا الاذنين في ابتداء

الصلوة مرة واحدة ثم لا يرفع في شئ من الصلوة بعد ذلك (موطا امام محمد ص ۹۱، ۹۰)

صرف نماز کے شرع میں ایک بار کانوں کے برابر ہاتھ اٹھائے جائیں، اسکے علاوہ

پوری نماز میں رفع یدین نہیں۔

۱۰..... خود امام مالک علیہ الرحمۃ واشکاف الفاظ میں فرماتے ہیں:

لا اعرف رفع يدين في شئ من تكبير الصلوة لا في خفض ولا في رفع

الا في افتتاح الصلوة (المدونة الكبرى ۱/۶۸)

یعنی میں نماز کے شروع والے رفع یدین کے علاوہ نماز میں کسی مقام پر رفع یدین

کرنے کو جانتا بھی نہیں۔ اب بتائیے! اس حدیث کو روایت کرنے والے بخاری کے مرکزی راوی

امام مالک نے اس روایت کی حقیقت بتا نہیں دی؟

حضرت ابن عمر کا اپنا عمل

صحیح احادیث میں حضرت ابن عمر رضی اللہ عنہما کا اپنا فعل بھی مذکور ہے کہ آپ صرف

نماز کے شروع میں رفع یدین کرتے تھے... ملاحظہ ہو!

۱..... بخاری و مسلم کے استاذ امام ابن ابی شیبہ روایت کرتے ہیں:

حدثنا ابو بکر بن عباس عن حصین عن مجاهد قال ما رأيت ابن عمر

يرفع يديه الا في اول ما يفتح (مصنف ابن ابی شیبہ/ ۲۳۷)

یعنی امام مجاہد فرماتے ہیں میں نے حضرت ابن عمر کو دیکھا وہ صرف نماز شروع کرتے

وقت رفع یدین کرتے تھے (اس روایت کے تمام راوی بخاری اور مسلم کے راوی ہیں)

۲..... امام طحاوی نے بھی اس روایت کو نقل کیا ہے، اس میں یہ الفاظ ہیں کہ میں نے ابن عمر کے

پچھے نماز پڑھی، وہ صرف ابتداء میں رفع یدین کرتے تھے۔ (طحاوی شریف/ ۱۶۳)

۳..... امام شافعی کے استاذ امام محمد علیہ الرحمۃ نے اس روایت کو حضرت ابن عمر کے دوسرے

شاگرد عبد العزیز بن حکیم کے والد سے ذکر کیا ہے۔ (موطا امام محمد ص ۹۳)

۴..... امام زیلعی نے ایک روایت عطیہ عوفی سے نقل کی ہے کہ حضرت ابوسعید خدری اور

حضرت ابن عمر رضی اللہ عنہم صرف نماز کے شروع میں رفع یدین کرتے تھے۔ (نصب الرایۃ/ ۴۰۰)

پہلی روایت کو امام زیلعی نے نصب الرایۃ جلد اول پر بھی نقل کیا ہے

رفع یدین کے متعلق حضرت ابن عمر کا فتویٰ

حضرت ابن عمر نماز میں رفع یدین کو بدعت قرار دیتے تھے۔

۱..... آپ کے الفاظ ہیں:

رأستكم و رفع ايديكم في الصلوة والله انها لبدعة

(ميزان الاعتدال/ ۳۱۵ ترجمہ نمبر ۱۱۹۰)

۲..... یہی روایت الکامل لابن عدی ص ۹ پر بھی موجود ہے۔

حضرت ابن عمر کے شاگرد حضرت امام شعبی کا عمل

امام شعبی علیہ الرحمۃ حضرت ابن عمر رضی اللہ عنہ کے شاگرد ہیں، تقریباً ڈیڑھ سال تک

آپ سے فیض لیتے رہے (بخاری ۲/۱۰۷۹، مسند احمد ۲/۱۰۸۲، سنن کبریٰ ۹/۲۲۳) لیکن اتنا عرصہ آپ کے پاس رہنے کے باوجود وہ صرف نماز کے شروع میں رفع یدین کرتے تھے۔

(مصنف ابن ابی شیبہ ۱/۲۳۶)

اگر حضرت ابن عمر کا مسلک رفع یدین کرنے کا ہوتا تو آپ ضرور کرتے۔

علاوہ ازیں امام شعبی نے پانچ سو صحابہ کرام کی زیارت کی ہے۔ (اکمال بر مشکوٰۃ ص ۶۰۰)

لیکن امام شعبی پھر بھی نماز کے شروع میں ہی رفع یدین کرتے تھے۔ معلوم ہوتا ہے

انہوں نے کسی صحابی کو اختلافی رفع یدین کرتے نہیں دیکھا۔

نتیجہ گفتگو

ساری بحث کا نتیجہ یہ نکلا کہ حضرت ابن عمر کی پیش کردہ روایت میں سخت اضطراب،

ہمت تعارض اور خاص تضاد ہے..... کسی بھی صحیح اور صریح روایت سے کسی ایک عمل کو ترجیح نہیں دی

جاسکتی..... اور پھر جبکہ حضرت ابن عمر اور ان کے شاگردوں کا عمل اور خود بخاری کے راویوں

کا موقف بھی اس روایت کے برخلاف ہو..... حدیث کا راوی بہتر جانتا ہے کہ اس کی بیان کردہ

حدیث کی مراد کیا ہے۔ اور گمراہ الا خوب جانتا ہے کہ اس کے گھر میں کیا ہے.....

حدیث ابن عمر کے متعلق محدثین کا فیصلہ

..... امام طحاوی علیہ الرحمۃ نے اسی لئے کہا تھا:

فهذا بن عمرو قدرای النبی ﷺ یرفع ثم ترک هو الرفع بعد النبی

ﷺ فلا یكون ذلک الا قد ثبت عنده النسخ ما قد کان رای النبی ﷺ فعله

وقامت الحجة علیه ذالک (طحاوی شریف ۱/۱۶۳)

یعنی یہ حضرت ابن عمر رضی اللہ عنہما ہیں جنہوں نے نبی کریم ﷺ کو رفع یدین کرتے

دیکھا پھر آپ نے اس کو ترک کر دیا..... انہوں نے رفع یدین اسی لئے ترک کیا ہے کہ ان کے

پاس اپنی روایت کے مندرجہ ہونے کا ثبوت پہنچ گیا تھا۔ آپ کے اس عمل سے رفع یدین

کرنی والوں پر محبت قائم ہو گئی ہے۔

۲۔ حافظ ابن حجر عسقلانی رفع یدین کرنے اور نہ کرنے کی یہ دونوں حدیثیں لکھنے کے بعد فرماتے ہیں:

ان الجمع بین الروایتین ممکن و هو انه لم یکن یراه واجباً لفعله تارة
ونو کہ الاخری (فتح الباری ۲/۱۷۴)

یعنی دونوں روایتوں کا مفہوم یہ ہے کہ حضرت ابن عمر کے نزدیک رفع یدین کرنا
ضروری نہیں ہے، یہی وجہ ہے کہ آپ نے ایک بار کیا اور دوسری بار چھوڑ دیا۔

نوٹ..... مولوی محمد بن اسماعیل ہامانی غیر مقلد نے حضرت ابن عمر کی مرویات میں یہی تطبیق دی
ہے۔ ملاحظہ ہو! (سبل السلام شرح بلوغ المرام ۱/۲۵۸)

وہابیوں کا ایک دھماکہ

حدیث ابن عمر کی تین روایات میں زہری عن کیساتھ روایت کر رہا ہے اور وہابی محدث
عبدالرحمان مبارکپوری نے لکھا ہے ”یہ“ حدیث کیسے صحیح ہو سکتی ہے کیونکہ اس کی سند میں زہری سے
اور وہ مدلس ہے اس نے عن کے ساتھ تو روایت کی ہے۔ (ابکار السنن ص ۶۱) لہذا وہابیوں کو اس
روایت کو پیش کرنے سے توبہ کرنی چاہیے کیونکہ یہ روایت ان کے اصول کے مطابق ضعیف ہے۔

ترک رفع یدین پر حضرت ابن عمر کی مرفوع روایت

آئیے آخر میں حضرت ابن عمر کی وہ مرفوع حدیث بھی پیش کر دیں جس میں صراحۃً
رسول اللہ ﷺ کا عمل مذکور ہے..... سند اور متن درج ذیل ہے:

عبداللہ عون الخراز ثمالک عن الزہری عن سالم عن ابن عمر ان
النبي ﷺ كان يرفع يديه اذا افتتح الصلوة ثم لا يعود

(خلافاً تہنئتی۔ بحوالہ نصب الرایۃ ۱/۴۰۴ و موضوعات کبیر ص ۵۹۴ مترجم)

یعنی رسول اللہ ﷺ صرف نماز کے شروع میں رفع یدین کرتے تھے۔

اس حدیث کے تمام راوی صحیح بخاری کی پیش کی گئی روایت کے راوی ہیں سوائے

عبداللہ بن عون کے اور وہ بھی زبردست ثقہ ہے۔ ملاحظہ ہو! (تہذیب ۱ ج ۵/۳۳۹)
○ حضرت ملا علی قاری اس روایت کو نقل کر کے لکھتے ہیں:

وقد صح عنه خلاف ذلك فيحمل على نسيح الاول لتمام

(موضوعات کبیرہ ج ۵۹۳)

حضرت ابن عمر سے صحیح طور پر رفع یدین کرنے کے خلاف ثابت ہو چکا ہے تو اب یہ
اس بات پر محمول ہو گا کہ (رفع یدین کرنے کی) پہلی حدیث منسوخ ہے۔

○ امام مالک نے حضرت ابن عمر سے ایک روایت نقل کی ہے جس میں صرف نماز کے
شرع میں رفع یدین کا ذکر ہے، ملاحظہ ہو:

ان رسول الله ﷺ كان يرفع يديه حذو منكبيه اذا افتتح التكبير
للصلوة (الدرویز الکبریٰ ص ۶۹)

یعنی رسول اللہ ﷺ نماز کے شروع میں رفع یدین کرتے تھے۔

معلوم ہوا رفع یدین صرف نماز کے شروع میں کرنا چاہئے۔

حدیث مالک بن حویرث پر بحث

دوسرے نمبر پر آپ نے حضرت مالک بن حویرث رضی اللہ عنہ کی روایت پیش کی
ہے..... الفاظ یہ ہیں۔

عن ابی قلابہ انه رأى مالک بن الحویرث اذا صلى كبر ورفع يديه
واذا اراد ان يركع رفع يديه واذا رفع رأسه من الركوع رفع يديه وحدث ان
رسول الله صنع هكذا (بخاری ۱۰۲/۱)

○ اس روایت میں ایک لفظ بھی ایسا نہیں جس کا معنی ہو کہ رسول اللہ ﷺ نے اختلافی رفع
یدین وفات تک کیا ہے۔

○ اس روایت میں اور حضرت مالک بن حویرث کی تمام مرویات میں سے کسی ایک

روایت میں بھی تیسری رکعت کے رفع یدین کا ذکر نہیں ہے۔ لہذا آپ کو وہ بھی چھوڑ دینا چاہئے۔

سجدوں کی رفع یدین

حضرت مالک رضی اللہ عنہ سے مروی صحیح روایات میں سجدوں کے وقت رفع یدین بھی مذکور ہے۔۔۔۔۔ وہابی حضرات کے قلم سے ہی اس حقیقت کو بے نقاب ہوتا دیکھیں۔۔۔۔۔ ابن حزم ظاہری اندلسی لکھتے ہیں۔

..... عن نصر بن عاصم عن مالک بن الحویرث رای النبی ﷺ رفع یدیه فی صلاته اذا رکع واذا رفع راسه من رکوعه واذا سجد ، واذا رفع راسه من سجود ۵..... الخ (المجلد ۳/۸، ۹)

اس روایت کو ابن حزم نے متواتر اور درجہ یقین پر فائز قرار دیا ہے۔
یعنی حضرت مالک بن حویرث نے نبی کریم ﷺ کو نماز میں رفع یدین کرتے دیکھا، جب رکوع کرتے اور اس سے سر اٹھاتے اور جب سجدہ کرتے اور سجدوں سے سر اٹھاتے۔
۲..... مزید لکھتے ہیں:

ومارواه مالک بن الحویرث من رفع الیدین فی کل رکوع و رفع من رکوع و کل سجود و رفع من سجود والکل ثقات (۱۰/۳)
یعنی حضرت مالک بن حویرث نے رکوع جاتے اور واپس آتے وقت، سجدوں میں جاتے اور ان سے اٹھتے وقت رفع یدین روایت کیا یہ سب ثقہ روایتیں ہیں۔
..... امام نسائی نے سجدوں والی رفع یدین کو تین سندوں سے نقل کیا ہے۔ ان تینوں سندوں سے خالد گر جا کھی نے اپنی کتاب میں روایات درج کی ہیں۔ ملاحظہ ہو!

۳..... عن مالک بن الحویرث ان نبی اللہ ﷺ اذا دخل فی الصلوۃ یعنی رفع یدیه واذا رکع فعل مثل ذلک واذا رفع راسه من الركوع فعل مثل ذلک

وإذا رفع راسه من السجود فعل مثل ذلك كله يعني رفع يديه (نسائي سفیر ص ۱۳۵)
(اثبات رفع یدین ص ۹۸)

اس میں ابتدائے نماز، رکوع جاتے اور اس سے سر اٹھاتے وقت اور سجدوں سے
سر اٹھاتے وقت رفع یدین کا ذکر صراحتہ موجود ہے۔

۴..... دوسری روایت میں اس سے بھی واضح الفاظ ہیں۔

وإذا سجدوا إذا رفع راسه في السجود حتى يحاذي بهما فروع اذنيه
(بحوالہ نسائی)۔ (اثبات رفع الیدین ص ۹۹)

یعنی جب سجدہ کرتے اور سجدوں سے سر اٹھاتے تو ہاتھوں کو کانوں کی لوتک کر لیتے۔

۵..... تیسری روایت میں ہے:

عن مالك بن الحويرث انه رأى النبي ﷺ رفع يديه فذكر مثله (ايضا)
حضرت مالک بن حویرث نے نبی کریم ﷺ کو دیکھا آپ نے رفع یدین کیا۔

جیسا کہ پہلے بیان ہوا ہے۔ (یعنی سجدوں کے وقت)

۶..... گر جاگھی صاحب نے اس پر مزید روایات نقل کی ہیں۔ سو وہ بھی دیکھیں!

..... عن مالك بن الحويرث انه رأى رسول الله ﷺ يرفع يديه.....

وإذا رفع راسه من السجود الخ (مسند احمد ۵/۵۲) (اثبات رفع الیدین ص ۱۰۰)

یعنی رسول اللہ ﷺ سجدوں سے سر اٹھاتے وقت بھی رفع یدین کرتے۔

۷..... مسند احمد سے دو روایتیں مزید لکھی ہیں:

..... عن مالك بن الحويرث ان النبي ﷺ كان يرفع يديه حيال فروع

اذنيه في الركوع والسجود (ص ۱۰۱)

یعنی حضور اکرم ﷺ رکوع اور سجود میں ہاتھوں کو کانوں تک اٹھاتے تھے۔

۸..... وإذا سجدوا إذا رفع راسه من سجده حتى يحاذي بهما فروع اذنيه (ص ۱۰۱)

حدیث وائل بن حجر پر بحث

تیسری روایت آپے حضرت وائل بن حجر رضی اللہ تعالیٰ عنہ کی پیش کی ہے: الفاظ یہ ہیں ان وائل ابن حجر اخبرہ قال قلت لا نظرن الی صلوة رسول اللہ صلی علیہ وسلم کیف یصلی فنظرت الیہ فقال فکبر و رفع یدیه حتی حاذتا باذنیہ ثم وضع یدہ الیمنی علی کفہ الیسری والرسغ والساعد فلما اراد ان یرکع رفع یدیه مثلھا قال و وضع یدیه علی رکتیہ ثم لمارفع رأسه رفع یدیه مثلھا ثم سجد (نسائی/۱۰۵)

..... اس روایت میں بھی کوئی لفظ بھی وہابیوں کے موقف کی تائید نہیں کرتا کہ رسول اللہ ﷺ نے وفات تک اختلافی رفع یدین کیا ہے۔

..... اس روایت میں بھی تیسری رکعت کے رفع یدین کا کوئی ذکر نہیں لہذا وہ بھی آپ کو ترک کر دینا چاہئے۔

سجدوں کی رفع یدین

..... حضرت وائل بن حجر سے سجدوں کے وقت رفع یدین کرنے کی روایات بھی موجود ہیں

..... وہ بھی ملاحظہ ہوں!

..... اگر جاگھی صاحب برولیۃ الی داؤد لکھتے ہیں:

عن وائل بن حجر قال صلیت مع رسول اللہ ﷺ فکان اذا کبر رفع یدیه قال ثم التحف ثم اخذ شمالہ بیمینہ وادخل یدیه فی ثوبہ قال فاذا اراد ان یرکع اخرج یدیه ثم رفعھما و اذا اراد ان یرفع رأسه من الركوع رفع یدیه ثم وضع وجھہ بین کفیه و اذا رفع رأسه من السجود ایضاً رفع یدیه حتی فرغ من صلوتہ (اثبات رفع الیدین ص ۱۱۳)

یعنی رسول اللہ نے نماز شروع کی تو رفع یدین کیا جب رکوع کیا اور رکوع سے سر اٹھایا تو

رفع یدین کیا اور اسی طرح: بجدوں سے سرائٹھایا تو بھی رفع یدین کیا۔

۲..... برولیہ دارقطنی لکھتے ہیں:

.....علقمة بن وائل عن ابيه انه رأى رسول الله ﷺ يرفع يديه حين

يفتح الصلاة واذا ركع واذا سجد (اثبات رفع اليدين ص ۱۳۱)

یعنی حضرت وائل بن حجر نے رسول اللہ ﷺ کو دیکھا آپ نماز شروع کرتے وقت اور

رکوع و سجود کرتے وقت رفع یدین کرتے تھے۔

۳..... برولیہ بیہقی نقل کرتے ہیں:

.....عن وائل بن حجر قال صليت خلف رسول الله ﷺ فلما كبر رفع

يديه مع التكبير واذا ركع واذا رفع رأسه او سجد (اثبات ص ۱۳۳)

یعنی حضرت وائل بن حجر فرماتے ہیں میں نے رسول اللہ ﷺ کے پیچھے نماز پڑھی، پس آپ نے

جب تکبیر کہی تو رفع یدین کیا اور جب رکوع کیا اور جب اپنا سرائٹھایا یا سجدہ کیا تو رفع یدین کیا۔

۴..... برولیہ جزء رفع اليدين للبخاري لکھتے ہیں:

قال وكيع عن الاعمش عن ابراهيم انه ذكر له حديث وائل بن حجر رضى

الله عنه عن النبي ﷺ كان يرفع يديه اذا ركع واذا سجد (اثبات رفع اليدين ص ۱۴۰)

یعنی حضرت وائل بن حجر رضی اللہ عنہ نے نبی کریم ﷺ سے روایت کی ہے کہ

آپ ﷺ جب رکوع کرتے اور جب سجدہ کرتے تو رفع یدین کرتے تھے۔

یاد رہے اس روایت کو امام بخاری نے بڑے وثوق سے پیش کیا ہے۔

ابن حزم ظاہری اندلسی اپنی سند سے لکھتے ہیں:

۵..... عن وائل بن حجر قال صليت مع رسول الله ﷺ فكان اذا كبر رفع

يديه ثم التحف ثم اخذ شماله بيمينه وادخل يديه في ثوبه ، فاذا اراد ان يركع

اخرج يديه ثم رفعهما ، فاذا اراد ان يرفع رأسه من الركوع رفع يديه، ثم سجد،

ووضع وجهه بين كفيه واذا رفع رأسه من السجود ايضاً رفع يديه حتى فرغ من
صلاحيه (الحمل ٨/٣)

یعنی حضرت وائل بن حجر بیان کرتے ہیں میں نے رسول اللہ ﷺ کے ساتھ نماز پڑھی پس
آپ جب تکبیر کہتے تو رفع یدین کرتے، اپنے دائیں ہاتھ سے بائیں ہاتھ کو پکڑ کر کپڑے میں داخل
کر لیتے۔ جب رکوع کرنے کا ارادہ فرماتے تو ہاتھوں کو نکال کر رفع یدین کرتے اور جب رکوع سے
سراٹھانے کا ارادہ کرتے تو رفع یدین کرتے، پھر سجدہ کرتے اور اپنا چہرہ دونوں ہتھیلیوں کے درمیان
رکھتے، اور جب سجدہ سے سراٹھاتے تو بھی رفع یدین کرتے حتیٰ کہ آپ نماز سے فارغ ہو جاتے۔
اس روایت کے حاشیہ میں لکھا ہے۔

يكون الاسناد هنا هو الصحيح لهذه الرواية (ايضاً)

یعنی اس روایت کی یہ سند صحیح ہے

ہر نو فنج پنج پر رفع یدین

حضرت وائل بن حجر کی روایات میں ہر تکبیر اور ہر اونچ نیچ پر بھی رفع یدین کرنے کا ذکر
ملا ہے۔

..... خالد گر جا کھی بروایہ مسند احمد لکھتے ہیں:

..... عن وائل بن حجر الحضرمي قال رايته رسول الله ﷺ يرفع

يديه مع التكبير (اثبات رفع الیدین ص ۱۲۰)

حضرت وائل بن حجر حضرمی بیان کرتے ہیں میں نے رسول اللہ ﷺ کو تکبیر کے ساتھ

رفع یدین کرتے دیکھا ہے۔

۲ مزید لکھتے ہیں:

صليت خلفه و كان يرفع يديه كلما كبر و رفع الخ (اثبات ص ۱۲۳)

یعنی میں نے آپ ﷺ کے پیچھے نماز پڑھی، اور آپ جب بھی تکبیر کہتے اور اٹھتے

تورفع یدین کرتے تھے۔

۳..... مزید لکھتے ہیں:

فكان يكبر اذا خفض واذا رفع يرفع يديه عند التكبير الخ (ص ۱۲۵، ۱۲۶)
یعنی رسول اللہ ﷺ جب بھی اوپر اور نیچے ہوتے تو تکبیر کے ساتھ رفع یدین بھی کرتے تھے۔
۴..... عون المعبود کے حوالہ سے لکھا ہے۔

..... انه رأى رسول الله ﷺ يرفع يديه مع التكبير

(بحوالہ ابوداؤد) (اثبات رفع الیدین ص ۱۱۴)

یعنی حضرت وائل نے رسول اللہ ﷺ کو دیکھا کہ آپ تکبیر کے ساتھ رفع یدین بھی کرتے تھے۔

۵..... برویۃ داری لکھتے ہیں:

رسول الله ﷺ فكان يكبر اذا خفض واذا رفع ويرفع يديه عند
التكبير الخ (۱۲۹)

یعنی رسول اللہ ﷺ جب بھی نیچے یا اوپر ہوتے تو تکبیر کے ساتھ رفع یدین بھی کرتے تھے۔
داری کی روایت کو مولوی عبدالرشید انصاری نے بھی لکھا ہے۔ (الرسائل ص ۳۳۰)
ان روایات میں صراحتہ موجود ہے کہ رسول اللہ ﷺ نماز میں ہر تکبیر اور ہر اونچ نیچ پر
رفع یدین کرتے تھے۔ اب آپ نماز کی تمام تکبیروں اور نماز میں ہر اونچ نیچ کو دیکھ لیں۔ اس میں
سب دلوں کی رفع یدین اور دوسری اور چوتھی رکعت کا رفع یدین بھی آتا ہے۔ جس پر وہابی حضرات کا
عمل نہیں ہے۔

حضرت وائل کی روایت پر امام نخعی کا تبصرہ

تابعی کبیر حضرت ابراہیم نخعی علیہ الرحمۃ کے سامنے جب حضرت وائل بن حجر رضی اللہ
عنہ کی روایت کا تذکرہ ہوا اور کہنے والے نے پر زور انداز میں کہا کہ حضرت وائل نے حضور اکرم

(۷)

ﷺ کو رفع یدین کرتے دیکھا ہے۔ تو آپ نے جواب دیا:

ان كان وائل راه مرة يرفع فقد راه عبدالله خمسين مرة لا يفعل
ذالك (طحاوی شریف/۱۶۲)

پس اگر حضرت وائل نے آپ کو رفع یدین کرتے ایک بار دیکھ لیا ہے تو حضرت ابن مسعود نے پچاس بار دیکھا ہے کہ آپ رفع یدین نہیں کرتے۔
..... ۵ موطا امام محمد ص ۹۳ کے یہ لفظ ہیں:

قال ابراهيم مادري لعله لم ير النبي ﷺ يصلي الا ذلك اليوم
تحفظ هذا منه ولم يحفظه ابن مسعود واصحابه ما سمعته من احد منهم انما
كانوا يرفعون ايديهم في بدء الصلوة حين يكبرون

ابراہیم نخعی نے کہا میں نہیں جانتا، کیونکہ حضرت وائل نے رسول اللہ ﷺ کی صرف اسی ایک دن (جب وہ اپنے علاقے سے مسلمان ہونے آئے تھے) رفع یدین کرتے دیکھا اور اس کو یاد کر لیا اور کہا ابن مسعود کو اور ان کے اصحاب کو یاد نہ ہوا؟ میں نے ان میں سے کسی سے بھی یہ بات نہیں سنی۔ وہ تو صرف نماز کے شروع میں تکبیر کہتے ہوئے رفع یدین کرتے تھے۔

..... ۵ ایک مقام پر یہ الفاظ بھی ہیں کہ حضرت وائل دیہات کے رہنے والے تھے احکام اسلام سے پورے واقف نہ تھے، انہوں نے حضور ﷺ کے ساتھ کوئی ایک آدھ نماز پڑھی جبکہ مجھے بے شمار لوگوں نے حضرت ابن مسعود کے متعلق بتایا ہے کہ وہ صرف نماز کے شروع میں رفع یدین کرتے تھے۔ حضرت ابن مسعود سفر و حضر میں حضور اکرم ﷺ کے ساتھ رہتے تھے، اور انہوں نے نبی کریم ﷺ کے ساتھ اتنی نمازیں پڑھی ہیں، جن کا شمار ہی نہیں۔ (جامع المسانید/۳۵۸)

حضرت ابراہیم نخعی کا یہ قول پانچ واسطوں سے مروی ہے۔

..... ۵ امام احمد بن حنبل مدنی وائل بن حجر کے الفاظ میں اختلاف ہونے کی وجہ سے اس کی طرف توجہ ہی نہیں کرتے تھے۔ (التمہید/۹/۲۲۳)

..... علامہ ابن عبد البر اندلسی بھی حدیث وائل کی طرف مائل نہیں۔ (اتہید ۹/۲۲۷)
معلوم ہوا حضرت وائل بن حجر رضی اللہ عنہ کی روایت مروجہ اور ناقابل عمل ہے، اور اسے
مروجہ قرار دینے والے حضرت ابراہیم نخعی جیسے بلند پایہ محدث اور تابعی و دیگر اکابر محدثین ہیں۔
اور یہ بھی واضح ہو چکا ہے کہ خود وہابی حضرات کا عمل بھی حضرت وائل بن حجر رضی اللہ عنہ کی
روایات کے خلاف ہے۔

حضرت وائل کی مرفوع قولی روایت

حضرت وائل بن حجر رضی اللہ عنہ سے حدیث مرفوعہ قولی موجود ہے جس میں صرف
ابتدائی رفع یدین کا ذکر ہے..... ملاحظہ ہو!
قال رسول اللہ ﷺ یا ابن حجر اذا صليت فاجعل يديك هكذا
اذنيك..... الخ (المعجم الكبير ۲۲/۲۰، مجمع الزوائد ۹/۳۷۷، کنز العمال ۷/۴۳۱)
رسول اللہ ﷺ نے فرمایا:

اے وائل بن حجر!..... جب تو نماز پڑھنے لگے تو اپنے ہاتھ کانوں کے برابر اٹھاؤ۔
اس حدیث میں ابتدائی رفع یدین کے علاوہ کسی دوسری جگہ پر رفع یدین کا ذکر نہیں
ہے۔ اور یہ قانون ہے کہ قولی اور فعلی احادیث میں تضاد کے وقت قولی حدیث (فرمان) کو ترجیح
ہوتی ہے۔ (نوری بر مسلم ۱/۴۵۲)

متاخر الاسلام راوی کی روایت کا حکم؟

اپنے رقعہ کے آخر میں آپ نے یہ جملہ بھی بڑھایا ہے ”حضرت مالک بن حویرث اور
وائل بن حجر رضی اللہ عنہ کے آخری ایام میں مسلمان ہوئے۔“
اس پر آپ شاید یہ کہنا چاہتے ہیں کہ چونکہ یہ ”آخری ایام میں مسلمان ہوئے“ اس
لئے یہ حضور اکرم ﷺ کا آخری عمل تھا تو سنئے!.....
اولاً: آپ نے ان کے آخری ایام میں مسلمان ہونے پر کوئی صحیح، صریح، مرفوع روایت پیش نہیں

کی... صرف قیاس سے کام چلایا ہے لیکن وہابی مذہب میں قیاس کے متعلق جو گل افشائیاں کی گئی ہیں، انہیں آپ ذہن میں رکھ کر قیاس سے دامن کش ہو جائیں۔ اور اپنے موقف پر حدیث صحیح، صریح، مرفوع پیش کریں۔

فہم: کسی راوی کے متاخر الاسلام ہونے سے یہ لازم نہیں آتا کہ اس کا بیان کیا ہوا عمل حضور اکرم ﷺ نے آخری ایام میں ہی کیا تھا..... اگر یہی قانون ہے تو اس پر حدیث صحیح صریح مرفوع درکار ہے۔ جبکہ آپ کے عظیم محدث عبدالرحمان مبارکپوری لکھتے ہیں:

متاخر الاسلام ہونے سے دلیل لانا اسی کا کام ہے جو اصول حدیث اور اصول فقہ سے ناواقف ہے۔ (تحقیق الکلام ص ۷۵)

یعنی جو آدمی کسی صحابی کے آخری ایام میں مسلمان ہونے کو دلیل بناتا ہے وہ اصول حدیث اور اصول فقہ دونوں سے ناواقف اور جاہل ہے۔

..... مزید لکھتے ہیں:

ان تاخر اسلام الراوی لا یبدل علی تاخیر ورود المروری (ایضاً ۷۶)
راوی کا آخری ایام میں مسلمان ہونے سے روایت کے آخری ہونے پر دلیل نہیں ہے۔
ثانیاً: اگر پھر بھی آپ اسی بات کی رٹ لگائیں کہ یہ حضور اکرم کا آخری عمل ہے..... تو یاد فرمائیں!..... اس میں تیسری رکعت کے رفع یدین کا ذکر نہیں اور سجدوں میں رفع یدین کا ذکر ہے، لہذا آپ حضور اکرم ﷺ کا سجدوں کے وقت رفع یدین کرنے کا یہ آخری عمل کیوں نہیں اپناتے؟

سجدوں کی رفع یدین کے متعلق البانی کا فیصلہ

آخر میں اپنے محقق ناصر الدین البانی کی تحقیق بھی ملاحظہ ہو!..... لکھتے ہیں

اور (رسول اللہ ﷺ) کبھی سجدہ میں جاتے وقت بھی رفع الیدین کرتے۔

(سنن نسائی ۱۲۹/۱ کتاب الافتتاح، سنن دارقطنی ۱/۲۹۰، المخلص فی الغوائد ۲/۲۱۲ صحیح سندوں کے ساتھ)

اس حدیث میں جس رفع الیدین کا ذکر ہے وہ دس صحابہ سے مروی ہے اور ابن عمر،

ابن عباس، حسن بصری، طاؤس، عبد اللہ بن طاؤس ابن عمر کا غلام نافع، سالم بن نافع، قاسم بن محمد، عبد اللہ بن دینار، عطاء اس کو جائز سمجھتے ہیں، عبد الرحمن بن مہدی نے اس کو سنت کہا ہے امام احمد بن حنبل نے اس سنت پر عمل کیا ہے امام مالک، امام شافعی کا بھی ایک قول یہی ہے۔

اور اس مقام (سجدے سے اٹھتے وقت) پر آپ ﷺ اللہ اکبر کے ساتھ کبھی کبھی رفع الیدین بھی کرتے تھے۔ (مسند احمد ۲/۳۷، صحیح ابوداؤد ۲۳۹، کتاب الصلاۃ باب ۱۷ سند صحیح ہے)

سجدہ سے سر اٹھاتے وقت رفع الیدین کرنا، امام احمد اس پر رفع الیدین کے قائل ہیں بلکہ وہ ہر تکبیر کے وقت رفع الیدین کے قائل ہیں چنانچہ علامہ ابن القیم فرماتے ہیں ابن الاثرم امام احمد سے نقل کرتے ہیں کہ ان سے رفع الیدین کے بارے میں پوچھا گیا تو انہوں نے کہا جب بھی نمازی نیچے یا اوپر ہو دونوں صورتوں میں رفع الیدین ہے نیز اثرم بیان کرتے ہیں کہ میں نے امام احمد کو دیکھا کہ وہ نماز میں اٹھتے بیٹھتے رفع الیدین کرتے تھے۔ (البدائع لابن القیم ۴/۸۹، م)

شافعی علماء میں سے ابن المہندی راورد ابوعلی اسی کے قائل ہیں امام مالک، امام شافعی سے بھی اسی طرح کا قول مروی ہے جیسا کہ (طرح المعرب) میں ہے اور یہ رفع الیدین انس، ابن عمر، نافع، طاؤس، حسن بصری، ابن سیرین، اور ایوب سختیانی سے صحیح سند کے ساتھ ثابت ہے۔

(مصنف ابن ابی شیبہ ۱۰۶)

رسول اکرم ﷺ کبھی کبھی دوسرے سجدے میں جاتے وقت اللہ اکبر کہنے کے ساتھ رفع الیدین بھی کرتے تھے، پھر اللہ اکبر کہہ کر سجدے سے سر اٹھاتے۔

چنانچہ آپ نے اس انسان کو حکم دیا جس نے جلدی جلدی نماز ادا کر لی تھی آپ نے اس کو دوسرے سجدے میں بھی اسی طرح کرنے کا حکم دیا پھر وہ دوسرے سجدے سے اللہ اکبر کہہ کر سر اٹھائے۔ اور آپ ﷺ نے اس سے کہا کہ اب تم ہر رکعت اور ہر سجدے میں اسی طرح کرتے رہو جب تم یہ کام کرو گے تو تمہاری نماز پوری ہوگی اور اگر کچھ کمی کرو گے تو اسی قدر نماز کم ہوگی۔ اور کبھی کبھی آپ ﷺ دوسرے سجدے سے سر اٹھاتے وقت رفع الیدین کرتے تھے۔ (ابو عوانہ، صحیح ابوداؤد ۱۳۹، کتاب الصلاۃ)

باب ۱۱۷ صحیح سندوں کے ساتھ، امام احمد اس رفع الیدین کے قائل ہیں، ایک روایت کے مطابق امام شافعی اور امام مالک کے نزدیک بھی یہی ہے، ملاحظہ ہوا سی کتاب کے عنوان مجدد سے سراغ لگنا
معلوم ہوا مجددوں کی رفع الیدین پر صحیح احادیث موجود ہیں، لیکن وہابیوں کا ان پر عمل نہیں..... اگر مجددوں کے وقت رفع الیدین کرنا منسوخ ہے تو باقی منسوخ کیوں نہیں؟۔

ان روایات پر وہابیوں نے بھی عمل نہیں کیا

ان روایات پر تو آپ کا بھی عمل نہیں ہے

..... ۵ کیونکہ حضرت عبداللہ بن عمر سے بخاری ۱۰۲/۱ پر اور حضرت مالک بن حویرث کی اکثر روایات میں کندھوں تک اور حضرت وائل بن حجر کی روایت کے جو الفاظ آپ نے لکھے ہیں ان میں تو صراحت یہ الفاظ ہیں ”رفع یدیدہ حتی حاذتا باذنیہ“ رسول اللہ ﷺ نے دونوں ہاتھوں کو کانوں تک بلند کیا۔

اب اگر ان روایات میں رسول اللہ ﷺ کی زندگی کا آخری عمل بیان کیا گیا ہے، تو بتائیے آپ لوگ حضور اکرم ﷺ کے ”آخری عمل“ کو اپناتے ہوئے اپنے ہاتھوں کو کندھوں اور کانوں تک کیوں نہیں اٹھاتے؟

دوسروں کو دعوت دینے سے قبل ان روایات پر خود عمل کر کے دکھائیں..... جب آپ نے ان روایات پر عمل نہیں کیا۔ بلکہ آپ کا عمل ان کے خلاف ہے۔ تو سچ بتائیے!..... آپ نے خود ہی اس بات کی وضاحت نہیں کر دی کہ ان روایات میں رسول اللہ ﷺ کا آخری عمل ذکر نہیں کیا گیا۔
..... ۵ ایسے ہی نسائی کی روایات میں نماز میں ہاتھ باندھنے کا یہ طریقہ بتایا گیا ہے..... کہ دایاں ہاتھ بائیں ہاتھ کی تھیلی، گٹ اور کلائی پر ہونا چاہئے، یہ طریقہ بھی اہلسنت کا ہے، جبکہ وہابی حضرات کلائی پر کلائی رکھتے ہیں، جبکہ بعض تو دائیں ہاتھ کو بائیں ہاتھ کی کہنی تک لے جاتے ہیں، لہذا اس روایت سے یہ بھی معلوم ہوا کہ اہلسنت کا طریقہ حضور اکرم ﷺ کے طریقہ کے عین مطابق ہے اور وہابی حضرات اس مسئلہ میں بھی آپ کی زندگی کے آخری عمل کی مخالفت کرتے ہیں۔

ہمارا مطالبہ

آخر میں ہمارا مطالبہ یہ ہے کہ

اولاً: آپ رفیع الدین کی حیثیت کو واضح کریں کہ آپ کے نزدیک اس کا درجہ کیا ہے؟ فرض واجب، سنت موکدہ اور مستحب یا مباح میں سے کونسی نئی قسم سے متعلق ہے؟ اور اس کی دلیل کیا ہے؟

ثانیاً: رفیع الدین نہ کرنے والے کے متعلق کیا حکم ہے؟

ثالثاً: اپنے موقف پر کوئی ایک صحیح صریح، غیر معارض مرفوع روایت پیش کریں۔

وہابی اکابر کے مواقف میں اختلاف کیوں؟

غیر مقلدین کا دعویٰ ہے کہ ہمارا مسلک صرف قرآن و حدیث ہے، اگر یہ بات درست

ہے تو بتائیے!..... کہ آپ کے بزرگوں کا رفیع الدین کی حیثیت متعین کرنے پر اس قدر شدید

اختلاف کیوں ہے؟..... قرآن و حدیث کی تصریح کے مقابلہ میں اس قدر تضاد کیوں؟..... آئیے

ہم آپ کو آپ کے اکابر کے بیانات بھی سنائے دیتے ہیں..... ملاحظہ فرمائیں!

۱..... مولوی نور حسین گرجا کھی نے قرۃ العینین ص ۵۳ پر سنت موکدہ لکھا ہے..... اور ص ۶۰

پر سکی کے حوالے سے لکھا ہے کہ رفیع الدین سنت موکدہ بلکہ واجب ہے اور اس کے چھوڑنے سے

نماز باطل ہو جاتی ہے۔

۲..... مولوی خالد گرجا کھی نے لکھا ہے کہ سنت موکدہ ہے، اگر غلطی سے رہ جائے تو نماز

ہو جاتی ہے اور اگر دیدہ دانستہ چھوڑ دے تو سنت موکدہ کا تارک گنہگار ضرور ہوتا ہے۔

(اثبات رفیع الدین ص ۱۸)

باپ کا کہنا ہے کہ نماز باطل ہے، بیٹا کہتا ہے ہو گئی، صرف گنہگار ہو گا۔ بتائیے سچا کون ہے؟

۳..... مولوی ثناء اللہ امرتسری نے لکھا ہے: ہمارا مذہب ہے رفیع الدین ایک مستحب امر ہے

جس کے کرنے پر ثواب ملتا ہے اور نہ کرنے سے نماز کی صحت میں کوئی خلل نہیں آتا۔ (فتاویٰ ثنائیہ

۱/۵۷۹) انہوں نے تو کھلی چھٹی دے دی ہے، کہ رفیع الدین نہ بھی کریں تو نماز بالکل درست ہے۔

۴..... مولوی محمد صادق سیالکوٹی نے ایک جگہ رفع یدین کو مسواک کے برابر قرار دیا ہے۔
(صلوۃ الرسول ص ۲۳۷)۔ دوسری جگہ پر سنت موکدہ کہا (ص ۲۳۶)۔ اور تیسرے مقام پر کہتے ہیں
ہر مسلمان رفع الیدین کے ساتھ نماز پڑھے کہ اس کے بغیر نماز کا یقیناً نقصان ہے۔ (۲۳۳)
بتائیے اگر رفع یدین کی حیثیت واضح طور پر احادیث میں موجود ہے تو ایک ہی زبان
سے یہ بھانت بھانت کی بولیاں کیوں ہیں؟

۵..... اسماعیل دہلوی صاحب کا موقف ملاحظہ ہوا..... لکھتے ہیں
حق یہ ہے کہ نماز کے شروع میں، رکوع جاتے اور اس سے اٹھتے وقت اور تیسری رکعت
کے قیام پر رفع یدین کرنا سنت غیر مؤکدہ ہے۔ (تویر العینین ص ۵)
مزید لکھتے ہیں: ولا بلام تارکہ وان ترک مدة عمره (ایضاً)
اگر کوئی ساری عمر بھی رفع یدین نہیں کرتا تو پھر بھی اسے برا بھلا نہیں کہا جائے گا۔
ان کے نزدیک پوری عمر بھی رفع یدین چھوڑنے پر کوئی ملامت نہیں۔
جبکہ دہلوی صاحب کے موقف کے برعکس آپ حضرات تو رفع یدین نہ کرنے والوں کو چلی
کٹی سناتے رہتے ہیں..... کیا آپ کا یہ عمل بھی حدیث پاک کے مطابق ہے؟
۶..... اگر طبع نازک پہ گراں نہ گزرے تو آخر میں ایک فیصلہ کن حوالہ اور بھی ملاحظہ ہو!.....
آپ کی جماعت کے شیخ الکمل فی الکمل سید نذیر حسین دہلوی رقمطراز ہیں:

(دعائی حضرات کا کیا ہوا ترجمہ پیش خدمت ہے) ”علمائے حقانی پر پوشیدہ نہیں ہے
کہ رکوع میں جاتے وقت اور رکوع سے اٹھتے وقت رفع یدین کرنے میں جھگڑنا تعصب اور
جہالت سے خالی نہیں ہے کیونکہ مختلف اوقات میں رفع یدین کرنا اور نہ کرنا دونوں ثابت ہیں اور
دونوں طرح کے دلائل موجود ہیں۔ (فتاویٰ نذیریہ/۲۳۱، فتاویٰ علمائے حدیث)

اب فرمائیے!..... آپ کے حضرت شیخ الکمل کے اس بیان ”ذیشان“ کی روشنی میں
موجودہ دور میں دعائی حضرات میں سے تقریباً کوئی بھی صاحب علم، تعصب اور جہالت سے خالی

(34)

فرد نہیں اور نہ ہی علمائے حقانی میں ان کا شمار ہے..... کیونکہ تعصب اور جہالت سے خالی اور علمائے حقانی اس حقیقت کو جانتے ہیں کہ رسول اللہ ﷺ سے رفع یدین کرنا اور (بعد میں) چھوڑ دینا دونوں ثابت ہیں۔

ہمیں انتظار رہے گا کہ آپ ان بیانات میں سے کس بیان کو حق اور درست قرار دیتے ہوئے قرآن و حدیث سے ثبوت فراہم کرتے ہیں۔

وما علینا الا البلاغ

جواب کا منتظر:

ابوالحقائق غلام مرتضیٰ ساقی مجددی

۴ جمادی الثانی ۱۴۲۵ھ

برطانیق ۲۲ جولائی ۲۰۰۴ء

کیا رسول اللہ ﷺ نے وفات تک رفع یدین کیا ہے؟

سوال: ہمارے علاقے میں ایک غیر مقلد مولوی نے دوران تقریر اس بات پر بڑا زور دیا ہے کہ نخی لوگ رفع یدین نہیں کرتے جبکہ رسول اللہ ﷺ نے وفات تک رفع یدین کیا ہے، اس حدیث کو حضرت عبداللہ بن عمر رضی اللہ عنہما نے بیان کیا ہے۔ دریافت طلب بات یہ ہے کہ اگر حضرت ابن عمر رضی اللہ عنہما کی یہ روایت صحیح ہے تو پھر ہمارا اس پر عمل کیوں نہیں ہے؟ بیوقوف تو جروا

السائل:- غلام رسول کوٹ شیرا (نیا) گوجرانوالہ

الجواب بعون الملک العزیز الوہاب:

غیر مقلد مولوی کا مذکورہ بیان بالکل غلط اور سو فیصد جھوٹ ہے ذخیرہ کتب حدیث میں ایسی ایک روایت بھی صحیح نہیں ہے جس میں مذکور ہو کہ رسول اللہ ﷺ نے اختلافی رفع یدین آخر وقت تک کیا۔ سادہ لوح عوام الناس کو بہکانے کیلئے یہ لوگ جو روایت پیش کرتے ہیں۔ امام بیہقی نے اسے درج ذیل سند کے ساتھ پیش کیا ہے: عن ابی عبد اللہ الحافظ عن جعفر بن محمد بن نصر عن عبد الرحمن بن قریش بن خزیمۃ الہروی عن عبد اللہ بن احمد المدحسی عن الحسن بن عبد اللہ حمدان الرقی ثنا عصمة بن محمد الانصاری ثنا موسیٰ بن عقبہ عن نافع عن ابن عمر أن رسول اللہ ﷺ کان اذا افتتح الصلوة رفع یدیه و اذا رکع و اذا رفع راسه من الركوع و کان لا يفعل ذالک فی السجود فما زالت تلک صلواته حتی لقی اللہ تعالیٰ۔ (مختصر الخلائیات صفحہ ۶۷) واضح رہے اس روایت کے راویوں پر شدید جرح موجود ہے۔ اکابر محدثین کے علاوہ خود وہابیوں کے محققین نے اسے زبردست کمزور، موضوع اور من گھڑت قرار دیا ہے۔ اس کی تفصیل درج ذیل ہے۔

1۔ پہلا راوی:- اس روایت کے پہلے راوی امام بیہقی ہیں جو امام شافعی کے نہ صرف مقلد تھے

لہذا وہابی حضرات اس شیعہ کی روایت کو کیوں قبول کرتے ہیں؟ جبکہ وہ بے بھی اس کے مذہب کی تائید میں۔ اور یہ قانون ہے کہ اگر کوئی ایسا راوی اپنے مذہب کے مطابق روایت بیان کرے تو وہ معتبر نہیں ہوگی۔ (شرح نخبۃ الفکر صفحہ ۸۹، ۸۸ منہوما) اور امام مالک وغیرہ کے نزدیک بد مذہب کی روایت مطلقاً مردود ہے۔ (شرح نخبۃ الفکر صفحہ ۸۸) حضرت شیخ محقق رحمۃ اللہ علیہ فرماتے ہیں: الا ان یروی شیئاً یقوی بہ بدعتہ فهو مردود قطعاً۔ (ترجمہ) اگر وہ ایسی چیز بیان کرے جس سے اس کے مذہب کو تقویت پہنچے تو بالکل مردود ہے۔ (مقدمہ مشکوٰۃ صفحہ ۵) چنانچہ یہ روایت بھی شیعہ کے مذہب کی تائید کرتی ہے لہذا مردود ہے۔

3۔ تیسرا راوی:- تیسرے راوی جعفر بن نصر ہیں۔ امام حاکم نے ان سے، عن، کے ساتھ روایت کی ہے۔ جبکہ اس راوی کا عادل ہونا صاحب حافظہ ہونا اور ان کی حاکم سے ملاقات ثابت نہیں ہے۔ لہذا غیر معروف راوی کی روایت کس کام!

4- چوتھا راوی :- چوتھے نمبر پر عبد الرحمن بن قریش بن خزیمہ الہروی ہے۔ یہ بروست مجروح ہے۔ اسے موضوع احادیث بیان کرنے والا بھی کہا گیا ہے۔ ملاحظہ ہو ان الفاظ میں نص ہے ..
یسلمہ السلیسانی بوضع الحديث .. (ترمذی) سلیمانی نے اسے حدیثیں تحریر
والا قرار دیا ہے۔ (میزان الاعتدال جلد ۲ صفحہ ۵۸۲ ترجمہ نمبر ۴۹۴)

یہی بات حافظ ابن حجر عسقلانی نے لسان المیزان جلد ۳ صفحہ ۴۲۵ پر نقل کی ہے۔

5۔ پانچواں راوی:- پانچویں نمبر پر عبد اللہ بن احمد الدجی ہے اس کے عدل اور ضبط سے متعلق کتب اسماء الرجال خاموش ہیں۔

6۔ چھٹا راوی:- چھٹے نمبر پر حسن بن عبد اللہ بن حمدان الرقی ہے اس کے عادل اور ضابطہ ہونے کے متعلق بھی کتب اسماء الرجال ساکت ہیں۔

7۔ ساتواں راوی:- ساتویں نمبر پر عصمہ بن محمد انصاری ہے یہ کذاب اور دغا ہے امام

ذہبی لکھتے ہیں: قال ابو حاتم ليس بالقوى وقال يحيى كذاب يضع الحديث وقال العقيلي يحدث بالبواطيل عن الثقات وقال الدارقطني متروك وقال ابن عدي

عصمة بن محمد بن فضالة بن عبيد الانصاري مدني كل احاديثه غير محفوظ

(ترجمہ) عصمہ بن محمد الانصاری کے متعلق امام ابو حاتم نے کہا یہ مضبوط نہیں، امام حاکم بن معین نے

کہا کذاب ہے حدیثیں گھڑ لیتا ہے۔ عقیلی نے کہا ثقہ راویوں سے باطل حدیثیں بیان کرتا ہے

اور امام دارقطنی اور دوسرے محدثین نے اسے متروک قرار دیا ہے اور امام ابن عدی نے کہا ہے کہ

اس کی تمام حدیثیں محفوظ نہیں۔ (میزان الاعتدال جلد ۳ صفحہ ۶۸ ترجمہ نمبر ۵۶۳۱)

خطیب بغدادی لکھتے ہیں۔ کان کذاباً یروی الاحادیث کذاباً۔

(تاریخ بغداد جلد ۱۲ صفحہ ۲۸۶ بحوالہ حاشیہ نصب الراية جلد ۱ صفحہ ۴۱۰)

امام تہجدی بن معین نے کہا ہے یہ کذاب ہے جھوٹی حدیثیں روایت کرتا ہے۔ مزید فرماتے ہیں

،، من اکذب الناس ،، اور فرماتے ہیں۔ ،، هذا كذاب يضع الحديث (ایضاً) یہ تمام

لوگوں سے جھوٹا ہے حدیثیں گھڑتا ہے۔

امام ابن جوزی نے بھی لکھا ہے ،، قال يحيى كذاب يضع الحديث وقال العقيلي

يحدث بالبواطيل عن الثقات وقال الدارقطني متروك۔ (کتاب الذمہ، المیزان، ص ۶۱۲)

یعنی یہ کذاب ہے جھوٹی روایتیں بیان کرتا ہے۔ ثقہ راویوں سے باطل چیزیں بیان کرتا ہے اور

متروک ہے۔ امام عقیلی نے بھی تہجدی بن معین کے حوالے سے اسے کذاب اور حدیثیں گھڑنے والا

قرار دیا ہے۔ (کتاب الضعفاء، ۳/۲۴۰)۔ غیر مقلد قاضی شاکانی بھی لکھتے ہیں۔

عصمة بن محمد الانصاری کذاب وضاع۔ عصمة بن محمد وہو کذاب۔
(الفوائد الجویہ صفحہ ۶۷، ۱۸۱)۔ یعنی عصمة بن محمد انصاری بہت بڑا جھوٹا اور حدیثیں گھڑنے والا ہے۔
نوٹ: اس روایت کے آٹھویں راوی موسیٰ بن عقبہ، نویں راوی حضرت نافع ہیں جو حضرت
عبداللہ بن عمر رضی اللہ عنہما کے غلام تھے اور دسویں راوی حضرت عبداللہ بن عمر رضی اللہ عنہما ہیں۔ لیکن
ان کی روایتوں میں ،، فمازالت تلک صلواتہ حتی لقی اللہ تعالیٰ ،، کہ رسول اللہ
ﷺ نے آخری نماز رفع یدین کے ساتھ پڑھی ،، کا جملہ نہیں ہے۔ یہ جملہ عصمة بن محمد انصاری
کذاب اور وضاع کا گھڑا ہوا ہے۔ یہی وجہ ہے کہ

۵ مختصر خلائیات للامام بیہقی جس کے حوالے سے یہ حدیث بیان کی جاتی ہے اس میں
ہے۔ یہ حدیث موضوع اور باطل ہے۔

۶ علامہ محدث نیوی فرماتے ہیں۔

وہو حدیث ضعیف بل موضوع۔ (آثار السنن صفحہ ۲۰۱) یہ حدیث ضعیف بلکہ موضوع ہے۔
مزید لکھتے ہیں ،، قلت العجب منهم کیف اوردوه فی تصانیفہم وسکتوا عنه مع
ان بعض رجالہ اتہم بوضع الحدیث ،، میں کہتا ہوں تعجب ہے کہ ان لوگوں نے اس
روایت کو اپنی تصانیف میں درج کر کے خاموشی کا اظہار کیسے کر لیا حالانکہ اس کے بعض راویوں
پر حدیث گھڑنے کی جرح ہے۔ افسوس ہے کہ غیر مقلدین اس کی حقیقت کو جانتے بوجھتے بھی اس
جعلی، من گھڑت اور موضوع روایت کی نسبت رسول اللہ ﷺ کی طرف کر دیتے ہیں حالانکہ حدیث
متواتر میں ہے ،، من کذب علی متعمداً فلیتوا مقعده من النار ،، جس نے جان
بوجھ کر مجھ پر جھوٹ بولا وہ اپنا ٹھکانہ جہنم میں بنالے۔ (بخاری شریف ۲۱۱۱)

دہابیوں کے ایک پیشوا مولوی خالد گر جاکھی جھوٹی حدیث بیان کرنے کے متعلق لکھتے ہیں۔

آنحضرت ﷺ کا ارشاد گرامی سن لینا چاہئے۔ آپ نے فرمایا ہے ،، من کذب

علی متعمداً فلیتوا مقعده من النار ،، کہ جو شخص میری طرف جھوٹی بات منسوب کرے۔۔۔
جہنمی ہے۔ یعنی آنحضرت ﷺ نے فرمایا نہ ہوا اور کہنے والا کہہ دے کہ یہ حدیث نبوی ہے اور۔۔۔
علم بھی ہو کہ یہ حدیث آپ کی طرف صرف منسوب ہے۔ آپ کا فرمان نہیں ہے تو اس سے جہنمی
ہونے میں شبہ بھی نہیں ہے۔ (اثبات رفع الیدین صفحہ ۲۳۲، ۲۳۶)

غیر مقلدین کے فیصلے:۔ نجدی محقق مولوی عطاء اللہ حنیف نے لکھا ہے وحديث البیهقی
ماذالت آہ ضعیف جداً۔ (تعلیقات سلفیہ ۱۰۲/۱) یعنی یہ حدیث زبردست کمزور ہے۔

۵۔ وہابیوں کے محبوب نقاد مولوی ناصر الدین البانی نے لکھا ہے:۔۔۔ عاصمہ بن
محمد کل حدیثہ غیر محفوظ و هو منکر الحدیث ،، یعنی عاصمہ بن محمد کی تمام حدیثیں
غیر محفوظ ہیں اور وہ منکر الحدیث ہے۔ (سلسلہ للاحادیث الضعیفۃ والموضوۃ ۲۶۵/۱)

مزید لکھا ہے ،، هذا السناد موضوع اتهم به ابن قریش هذا قال الذہبی واتهمه
السلیمانی بوضع الحدیث۔ اور یہ سند موضوع ہے عبد الرحمن ابن قریش حدیثیں گھڑتا تھا۔
ذہبی نے کہا کہ سلیمانی نے اسے متہم بالوضع کہا ہے۔ (ایضاً ۲۲۸/۲)

غیر مقلدین کے محقق مولوی زبیر علی زئی نے لکھا ہے اس روایت میں دو راوی عاصمہ
بن محمد اور عبد الرحمن بن قریش سخت مجروح ہیں۔ (تسہیل الوصول الی تخریج صلوٰۃ الرسول صفحہ ۲۵۰)
مولوی خالد گر جاکھی نے اثبات رفع الیدین صفحہ ۲۳۸ پر بلا سند روایت کو موضوع قرار
دیا ہے اور اسی کتاب کے صفحہ ۸۴ پر تسلیم کیا ہے کہ علامہ ابن حجر عسقلانی نے یہ حدیث بلا سند نقل
فرمائی ہے۔ تو معلوم ہوا یہ روایت موضوع اور من گھڑت ہے۔

مولوی عبدالرؤف نے لکھا ہے ،، اس حدیث میں فصارت تلک صلوٰۃ ،، کا
اضافہ سخت ضعیف ہے بلکہ باطل ہے کیوں کہ اسکی سند میں دو راوی متہم ہیں (تخریج صلوٰۃ الرسول صفحہ ۲۷۷)
علی کل حال (ہر حال میں) یہ روایت انتہائی ضعیف ہے۔ کیونکہ اس کی سند میں عبد الرحمن بن
قریش ابن خزیمہ ہے اور یہ متہم بالوضع ہے۔ (تخریج صلوٰۃ الرسول صفحہ ۲۷۳)

مولوی ثناء اللہ امرتسری کا 56 اکتوبر 1928ء موضع جلال پور پیر والا میں مسئلہ رفع یدین پر مناظرہ ہوا۔ جس میں دیوان سید محمد غوث صاحب کو منصف قرار دیا گیا۔ اس کا فیصلہ غیر مقلدین نے حرف بحرف قبول کیا۔ اس میں اس چیز کی تصریح ہے کہ ،، جب مولوی ثناء اللہ صاحب نے بیہقی کی حدیث پیش کی جس کا مطلب یہ ہے کہ آنحضرت ﷺ آخروم تک رفع یدین کرتے رہے۔ تو مولوی غلام محمد صاحب نے اس حدیث کے راویوں سے عصمہ بن محمد انصاری کو رجال کے حوالہ سے متردک اور عبدالرحمن بن خزیمہ کو ذہبی کے حوالہ سے وضع الحدیث کے ساتھ متہم بتایا میں اس کو تسلیم کرتا ہوں ،، (سیرت ثانی صفحہ ۳۵۴)

معلوم ہوا امرتسری صاحب اور وہاں موجود تمام وہابیوں نے اس حدیث کو موضوع تسلیم کر لیا تھا۔

مذہبی تعصب کی کرشمہ سازیاں

ہر چند کہ اپنوں اور بیگانوں کے اعتراف سے روز روشن کی طرح واضح ہو گیا کہ حضرت عبداللہ بن عمر رضی اللہ عنہما کی یہ روایت موضوع من گھڑت اور جعلی ہے۔۔ لیکن مذہبی تعصب کی کرشمہ سازیاں ملاحظہ ہوں کہ ایک طرف اسی جعلی روایت کو حدیث رسول قرار دیا جاتا ہے اور دوسری طرف محض اپنے مذہب کے تحفظ کے لئے ان احادیث کو موضوع قرار دے دیا جاتا ہے جن کے راوی ثقہ اور مضبوط ہیں کیونکہ ان میں رسول اللہ ﷺ سے اور حضرت ابن عمر رضی اللہ عنہما سے صراحۃً ثابت ہے کہ آپ صرف نماز کے شروع میں رفع یدین کرتے تھے۔ اس اجمال کی تفصیل یہ ہے کہ خلافیات بیہقی میں عبداللہ بن عون خراز، مالک، زہری، سالم اور حضرت ابن عمر رضی اللہ عنہم سے روایت ہے۔ ان النبی ﷺ کان یرفع یدیه اذا افتتح الصلوۃ ثم لا یعود۔ یعنی بے شک نبی پاک ﷺ صرف نماز کے شروع میں رفع یدین کرتے تھے۔

(نسب الراۃ جلد ۴ صفحہ ۴۰۴، موضوعات بیر مترجم صفحہ ۵۹۴)

اس کے جواب میں مولوی خالد گرجا کی نے لکھا ہے۔ اسے مندرجہ ذیل آئمہ نے موضوع کہا ہے (۱) ابن حجر فرماتے ہیں۔ ہو مقلوب موضوع (تخلص الجیر صفحہ ۸۳)

(۲) قال البيهقي قال الحاكم هذا باطل موضوع کہ یہ باطل موضوع باسند ہے۔

(بیہقی)۔ (اثبات رفع الیدین صفحہ ۸۲۸)

حاکم اور ابن حجر کا اسے موضوع قرار دینا بالکل بے دلیل ہے، چونکہ یہ روایت وہابیوں کے مذہب کے خلاف تھی اس لئے انہوں نے اس صحیح حدیث کو تعصب اور جانبداری کی بھیجٹ چڑھا دیا۔ جبکہ اس روایت کی سند بالکل صحیح ہے پہلا راوی عبد اللہ بن عون الخزاز زبردست ثقہ ہے اور امام مالک کا شاگرد رشید ہے (تہذیب التہذیب ۳۴۹/۵) اور باقی راوی مالک، زہری، سالم اور حضرت ابن عمر رضی اللہ عنہم بخاری جلد اول صفحہ ۱۰۲ پر اسی ترتیب سے موجود ہیں۔ یہی وجہ ہے کہ ملا علی قاری نے اس روایت کو صحیح قرار دیا۔ (موضوعات کبیر مترجم صفحہ ۵۹۴)

وہابی حضرات تقلید کی مخالفت کے باوجود محض اپنے مذہب کو بچانے کیلئے محدثین کے ان بے دلیل اقوال کو ماننے پر مجبور ہیں۔ لیکن دین میں کسی کی بے بنیاد رائے کا کوئی اعتبار نہیں اسی لئے حضرت عبد اللہ بن مبارک نے فرمادیا تھا۔ ،، لولا الاسناد لقال من شاء ما شاء ،، اگر سندیں نہ ہوتیں تو جس کے دل میں جو آتا کہہ دیتا۔ (مسلم ۱۱/۱۱۱، ترمذی ۲۳۶/۱۲)

لہذا ان بے سند اور غیر معتمد اقوال پر کم از کم خود کو اہل حدیث کہلانے والوں کو تو اپنا دل نہیں بہلانا چاہئے۔ یہ صحیح روایت چونکہ وہابیوں کے مذہب کے خلاف تھی۔ اس لئے انہوں نے لکھ دیا۔ ،، اس کی سند میں ابو بکر بن عیاش ہے جس کے متعلق محدثین نے جرح کی ہے،،

(الرسائل فی تحقیق المسائل صفحہ ۵۲۲)

اب بتائیے!۔۔۔ اگر امام بخاری ابو بکر بن عیاش سے روایت لیں تو کوئی جرح نہیں اس وقت یہ زبردست ثقہ ہو جاتا ہے اور جب ہماری دلیل میں آئے تو مجروح اور ناقابل استدلال قرار پاتا ہے گویا۔

۔ تیری زلف میں پہنچی تو حسن کہلائی وہی تیرگی جو میرے نامہ سیاہ میں تھی وہابیوں کی تحقیق میں یہی عنصر کار فرما ہوتا ہے۔ العیاذ باللہ تعالیٰ

آئیے ہم ایک اور صریح روایت پیش کر دیں جس کی غیر مقلدین کو ہوا بھی نہیں گئی۔
حضرت ابن عمر رضی اللہ عنہما سے سند صحیح مرفوعاً مروی ہے۔ آپ فرماتے ہیں:

كنا مع رسول الله ﷺ بمكة نرفع ايدينا في بدء الصلوة وفي داخل الصلوة عند الركوع فلما هاجر النبي ﷺ الى المدينة ترك رفع اليدين في داخل الصلوة عند الركوع وثبت على رفع اليدين في بدء الصلوة - یعنی ہم مکہ میں رسول اللہ ﷺ کے ساتھ نماز کے شروع میں اور رکوع کے وقت رفع یدین کرتے تھے اور جب آپ مدینہ منورہ تشریف لے آئے تو آپ نے رکوع والا رفع یدین چھوڑ دیا اور شروع والا رفع یدین ثابت رکھا۔
(اخبار الفقہاء، وائحد شین للامام الحافظ ابی عبد اللہ محمد بن حارث الحنفی القیرانی متوفی ۳۶۱ھ)
اس روایت کے راویوں کی توثیق ہمارے ذمہ ہے۔ اب دیکھیں وہابی حضرات اپنے مذہب کو بچانے کی خاطر اس روایت کے ساتھ کیا سلوک کرتے ہیں۔

اسی طرح امام ابو بکر بن ابوشیبہ بیان کرتے ہیں:

حدثنا ابو بکر بن عیاش عن حصین عن مجاهد قال ما رايت ابن عمر يرفع يديه الا في اول ما يفتتح - یعنی ابو بکر بن عیاش حصین سے اور وہ مجاہد سے بیان کرتے ہیں کہ میں نے حضرت ابن عمر رضی اللہ عنہما کو دیکھا کہ وہ صرف نماز کے شروع میں رفع یدین کرتے تھے۔

(مصنف ابن ابی شیبہ ۲۳۶/۱، واللفظ له طحاوی ۱/۱۶۳)

یہ روایت بھی بالکل صحیح ہے۔ اس کے پہلے راوی ابو بکر بن ابی شیبہ ہیں جو بخاری و مسلم کے مرکزی راوی اور استاد ہیں، دوسرے راوی ابو بکر بن عیاش ہیں جن کی متعدد روایات بخاری میں موجود ہیں۔ (بخاری جلد ۱ صفحہ ۱۸۶، ۲۳۲، ۲۶۰، جلد ۲ صفحہ ۱۰۵، ۱۱۸ وغیرہ)

تیسرے راوی حصین ہیں۔ ان کی روایات بخاری صفحہ ۲۵ و دیگر صفحات پر موجود ہیں جبکہ بخاری جلد دوم صفحہ ۲۵ پر تو تصریح موجود ہے۔ حدثنا ابو بکر بن عیاش عن حصین۔

چوتھے راوی حضرت مجاہد ہیں یہ جلیل القدر تابعی، زبردست ثقہ اور رواۃ بخاری میں سے ہیں۔ ملاحظہ ہو بخاری جلد ۲ صفحہ ۷۰۴، ۷۲۴ وغیرہ۔ واضح رہے تفسیر میں جگہ جگہ امام بخاری مجاہد کا ذکر

کرتے ہیں۔ متعدد محدثین نے اس روایت کی ثقاہت اور تصحیح بھی کی ہے مثلاً

علامہ یحییٰ لکھتے ہیں۔ اسناد صحیح۔ (مدۃ القاری جلد ۲ صفحہ ۲۷۳)

علامہ مارونی لکھتے ہیں۔ ہذا سند صحیح۔ (الجوہر النقی بر سنن کبریٰ جلد ۲ صفحہ ۷۷)

علامہ نیوی لکھتے ہیں۔ سندہ صحیح۔ (آثار السنن صفحہ ۲۱۲، ۲۱۳)

دیگر روایات بھی اس کی تائید کرتی ہیں مثلاً۔

1۔ امام محمد نے حضرت ابن عمر رضی اللہ عنہما کے شاگرد عبدالعزیز بن حکیم سے یہی نقل کیا ہے۔

(۱۰۰ باب امام محمد صفحہ ۹۳)

2۔ امام بیہقی نے عطیہ عوفی سے نقل کیا ہے کہ حضرت ابوسعید خدری اور حضرت ابن عمر رضی اللہ

عنہما صرف نماز کے شروع میں رفع یدین کرتے تھے۔ (نصب الراية جلد ۱ صفحہ ۴۰۶)

اس روایت کو وہابیوں نے کہاں کہاں ذکر کیا ہے؟

اس مذکورہ روایت کو وہابی حضرات موقع کی مناسبت سے وہاں پیش کرتے ہیں جہاں

ان کا دوافر یہ اور دجل اور فراڈ چل سکے۔ جب گرفت ہو تو انکار بھی کر دیتے ہیں۔ مثلاً علامہ

محدث نیوی حنفی علیہ الرحمۃ نے آثار السنن صفحہ ۲۰۱ پر اس روایت کو موضوع کہا تو مولوی عبدالرحمن

مبارکپوری نے ابکار السنن میں لکھ دیا کہ، ہمارا اصل استدلال اس حدیث پر مبنی نہیں۔ لیکن سوال یہ

ہے کہ کیا موضوع حدیث کسی درجہ میں قابل قبول بھی ہے۔ حالانکہ وہابی مصنفین نے تو اپنی

تصانیف میں اس روایت کو پورے وثوق سے بیان کیا ہے۔ ملاحظہ ہو!

پیر بدیع الدین المعروف پیر جھنڈا غیر مقلد نے اس روایت کو قابل عمل بتایا ہے (جاء العینین صفحہ ۱۲۸)

مولوی فیض الرحمان ثوری اور مولوی ارشاد الحق اثری نے بھی خاموش رہ کر تائید کی ہے۔

مولوی عطاء اللہ حنیف نے تعلیقات سلفیہ صفحہ ۱۰۳ میں اسے بلا جرح پیش کیا ہے۔

وہابی مناظر مولوی رحمت اللہ ربانی نے مسئلہ رفع الیدین صفحہ ۱۲، ۱۱ پر اسے صحیح قرار دیا ہے۔ معاذ اللہ

مولوی نور حسین مستری نے قرۃ العینین صفحہ ۸ پر پیش کیا ہے۔

مولوی خالد گرجا کھی نے اثبات رفع الیدین صفحہ ۸۳ پر اس موضوع روایت کو ثابت کرنے کے لئے کئی پاڑے دیے ہیں۔ اور جزء رفع الیدین مترجم طبع چہارم صفحہ ۷ پر یہ جھوٹ بولا کہ صاحب آثار السنن نے بھی اس حدیث پر تعاقب نہیں کیا گویا اسے درست تسلیم کیا ہے۔ حالانکہ انہوں نے اسے موضوع قرار دیا ہے اور حاشیہ میں دلائل کے ساتھ اس کا موضوع ہونا ثابت کیا ہے۔ (آثار السنن صفحہ ۲۰۱)

مولوی صادق سیالکوٹی نے صلوٰۃ الرسول صفحہ ۲۳۲ پر اسے بڑے اعتماد سے نقل کیا ہے۔ نیل الاوطار جلد ۲ صفحہ ۱۹۹ میں قاضی شوکانی نے اس سے استدلال کیا ہے۔

دہابی مصنف مولوی اسماعیل سلفی نے رسول اکرم ﷺ کی نماز میں بڑے اطمینان سے درج کیا ہے اب آپ خود ہی سوچئے! کہ اہل سنت سے بات بات پر بخاری، مسلم کی تصحیح، سیرت اور مرفوع روایت کا مطالبہ کرنے والے اپنے معیار سے کس قدر گر چکے ہیں، چونکہ غیر مقلدین کے پاس اپنے دعویٰ کہ،، رسول اللہ ﷺ نے وفات تک رفع یدین کیا ہے،، پر کوئی بھی صحیح، صریح اور مرفوع روایت نہیں ہے اس لئے انہوں نے اپنے مذہب کی ذوقی کشتی کو تنکے کے سہارے بچانے کی سعی نامشکور کرتے ہوئے من گھڑت روایتوں کو پیش کرنا شروع کر دیا۔ جس کی حقیقت آپ جان چکے ہیں۔

دہابیوں کا دعویٰ اور اس پر کھلا چیلنج

- آخر میں ہم یہ واضح کر دینا چاہتے ہیں کہ دہابی حضرات کا مسئلہ رفع یدین پر اصل دعویٰ کیا ہے۔
- 1۔ غیر مقلدین کی اس مسئلہ پر معتبر ترین کتاب الرسائل فی تحقیق المسائل صفحہ ۲۳۸ پر ہے۔ رفع الیدین بابت نبویہ ہے۔ آپ نے ہمیشہ رفع الیدین کی حتیٰ کہ آپ اللہ تعالیٰ کو پیارے ہو گئے۔
 - 2۔ مسائل نماز پر دہابیوں کی مرکزی کتاب صلوٰۃ الرسول صفحہ ۲۳۲ پر ہے۔ رسول اللہ ﷺ وفات تک رفع الیدین کرتے رہے۔ (آگے یہی موضوع روایت لکھی ہے)
 - 3۔ دہابیوں کے پیشوائے گرجا کھ مولوی خالد گرجا کھی کے والد مولوی نور حسین گرجا کھی نے تو کمال

ہی کر دیا۔ قرۃ العینین صفحہ ۸ پر عنوان قائم کیا۔ ” رسول خدا ﷺ کا وفات تک رفع یدین کرنا۔ “ آگے یہی جھوٹی اور جعلی روایت نقل کر کے چند کتب کے حوالہ جات درج کئے۔ جن میں خیرات ایک حوالہ مسند احمد صفحہ ۱۶۶ کا بھی ہے۔ یہ سراسر جھوٹ ہے۔ مسند احمد میں یہ روایت ہرگز نہیں ہے خالد گرجا کھی نے صاحب آثار السنن پر جھوٹ بولا، نور حسین چونکہ بڑے میاں تھے اس لئے انہوں نے امام احمد بن حنبل پر بہتان گھڑ لیا۔ معاذ اللہ۔۔۔

مولوی نور حسین گرجا کھی صاحب نے یہ بھی لکھا ہے کہ ” سبحان اللہ یہ کیسی پیاری اور عمدہ حدیث (جس کو چھپا لیس آئمہ) نے نقل کیا ہے اور اس کا اسناد کتنا عمدہ ہے “ (قرۃ العینین صفحہ ۸) مولوی نور حسین گرجا کھی نے مزید یہ بھی جھوٹ بولا ہے کہ امام علی بن المدینی نے کہا ہے کہ یہ حدیث تمام مسلمانوں پر حجت ہے اور بہت صحیح ہے لہذا مسلمانوں پر رفع یدین کرنا واجب ہے۔ استغفر اللہ۔ (قرۃ العینین صفحہ ۹)

ہمیں انتظار رہے گا کہ خالد گرجا کھی صاحب اپنے والد صاحب کے اس دعویٰ کو ثابت کرتے ہوئے اس حدیث کو نقل کرنے والے لوگوں کے نام ان کی تصانیف کی فہرست اور ان کا امام ہونا کب پیش کرتے ہیں۔ اور یہ بھی ثابت کریں کہ ان آئمہ نے اس حدیث کو صحیح قرار دیا ہو، تاکہ یقین ہو سکے کہ ان کے والد بزرگوار نے جھوٹ نہیں بولا تھا۔

اور عام وہابی حضرات کو کھلا چیلنج ہے کہ وہ اس روایت کے راویوں کو ثقہ اور صحیح ثابت کریں اور اپنے دعوے پر کوئی ایک صحیح، صریح اور مرفوع روایت پیش کریں۔

سرفروشی کی تمنا اب ہمارے دل میں ہے
دیکھنا ہے زور کتنا بازوئے قاتل میں ہے

رفع یدین کی ہمیشگی کا مدار حدیث پر نہیں

یہاں ایک لطیفہ بھی ملاحظہ ہوا! وہابی حضرات عام طور پر ڈھنڈورا پیٹتے ہیں کہ ہمارا مذہب صرف قرآن و حدیث پر مبنی ہے۔ مگر ان کے محقق مولوی عطاء اللہ حنیف نے اس دعویٰ کی قلعی

کھول دی ہے۔۔۔ مسئلہ رفع یدین کے استمرار پر بحث کرتے ہوئے لکھتے ہیں۔

مدار استمرار الرفع ودوامه وعدم نسخه ليس على هذا الحديث كما زعمه بعضهم بل بالصيغة المشعرة بالمواظبة - یعنی رفع یدین کی ہمیشگی، مداومت اور اس کا منسوخ نہ ہونے کا دار و مدار اس حدیث پر نہیں ہے جیسا کہ بعض لوگوں نے گمان کیا ہے بلکہ اس کا مدار صیغہ پر ہے جو ہمیشگی کی طرف اشارہ کرتا ہے۔ (تعلیقات سلفیہ صفحہ ۱۰۴)

گویا وہابی محقق نے دونوں اعتراف کر لیا ہے کہ مسئلہ رفع الیدین پر وہابی حضرات کے پاس ایک بھی ایسی حدیث نہیں ہے جس میں اس بات کی صراحت ہو کہ رسول اللہ ﷺ نے ہمیشہ آخر وقت تک رفع یدین کیا ہے۔ اگر اس مسئلہ کا ثبوت ملتا ہے تو وہ بھی صیغہ اور لفظ کی کھینچ تانی سے۔۔۔

نہی نے سچ کہا تھا۔۔۔ سچی بات نکل جاتی ہے منہ سے مستی میں

اب آپ یقین کر لیں کہ جو وہابی علماء عوام الناس کو بہکانے کے لئے کہہ دیتے ہیں کہ ہمارے پاس چار سو احادیث ہیں ان کا یہ قول سراسر غلط اور رسول اللہ ﷺ پر بہتان ہے۔ کیونکہ آپ سے ایک روایت بھی ثابت نہیں کہ آپ نے آخر وقت تک رفع یدین کیا ہے۔

تبصرہ کتب

محققانہ فیصلہ

غیر مقلدین کے غیر منصف مصنفین نے گزشتہ دنوں غلط بیانیوں اور بہتان بازیوں پر مشتمل ایک کتابچہ بعنوان ”تحقیقی جائزہ“ شائع کیا اور عقائد و معمولات اہلسنت پر غیر تحقیقی تبصرہ و افتراء پردازی کی۔ مناظر اہلسنت ابوالحق مولانا غلام مرتضیٰ ساقی مجددی نے اپنی اس تصنیف میں نجدی مخالفین کا علمی و تحقیقی محاسبہ کرتے ہوئے مسلک اہلسنت کی حقانیت کو دلائل کی روشنی میں واضح کیا ہے اور ثابت کیا ہے کہ اہلحدیث کہلانے والے غیر مقلدین نجدی نہ گھر کے ہیں نہ گھاٹ کے کبھی اپنے بڑوں کی تقلید کرنے لگتے ہیں تو کبھی ان کو بھی گمراہ قرار دے دیتے ہیں۔ کتاب اول تا آخر سند کا درجہ رکھتی ہے۔ صفحات ۱۰۰ء ۵۰ روپے۔ ملنے کا پتہ: نوریہ رضویہ پبلی کیشنز ایجنس روم لاہور، مکتبہ رضائے مصطفیٰ چوک دارالسلام گوجرانوالہ (ماہنامہ رضائے مصطفیٰ شمارہ اگست 2004ء گوجرانوالہ ص ۲۶)

اہل جنت اہل سنت

یہ خوبصورت کتاب مولانا علامہ غلام مرتضیٰ ساقی مجددی صاحب کی تالیف ہے۔ جس میں احادیث مبارکہ اور بزرگان دین کے اقوال شریفہ کی روشنی میں مذہب اہل سنت و جماعت کی حقانیت و اہلسنت کے اہل جنت ہونے کا مدلل و مفصل بیان ہے اور بدعقیدہ بے ادب باطل فرقوں کی گمراہی وان کا دوزخی ہونا بھی تفصیل سے بیان کیا گیا ہے۔ صفحات ۱۳۲ء ۴۲ روپے۔ ملنے کے پتے: مکتبہ قادریہ نزد میلاد مصطفیٰ چوک سرکلر روڈ گوجرانوالہ، مکتبہ رضائے مصطفیٰ چوک دارالسلام گوجرانوالہ (ماہنامہ رضائے مصطفیٰ شمارہ دسمبر 2003ء ص ۲۷)

مکتبہ کی چند دیگر قابل مطالعہ کتب

- ﴿1﴾ انگریز کالینٹ کون : صاحبزادہ محمد مظہر الحق ہدیالوی
- ﴿2﴾ تبلیغی جماعت سے اختلاف کیوں : صاحبزادہ محمد مظہر الحق ہدیالوی
- ﴿3﴾ جماعت اسلامی سے اختلاف کیوں : صاحبزادہ محمد مظہر الحق ہدیالوی
- ﴿4﴾ باہلی مذہب کی حقیقت : صاحبزادہ محمد مظہر الحق ہدیالوی
- ﴿5﴾ شیعہ مذہب کی حقیقت : صاحبزادہ محمد مظہر الحق ہدیالوی
- ﴿6﴾ محققانہ خطاب : پیر طریقت علامہ عبدالحق ہدیالوی
- ﴿7﴾ میلاد النبی کا ثبوت : پیر طریقت علامہ عبدالحق ہدیالوی
- ﴿8﴾ وسیلہ قرآن و سنت کی روشنی میں : صاحبزادہ محمد ظفر الحق ہدیالوی
- ﴿9﴾ فاتحہ کا ثبوت : صاحبزادہ محمد ظفر الحق ہدیالوی
- ﴿10﴾ درود شریف کا ثبوت : صاحبزادہ محمد ظفر الحق ہدیالوی
- ﴿11﴾ نذر و نیاز مائل بہ لغیر اللہ کا تحقیقی بیان : صاحبزادہ محمد ظفر الحق ہدیالوی
- ﴿12﴾ توحید و شرک کی حقیقت : صاحبزادہ محمد ظفر الحق ہدیالوی
- ﴿13﴾ یارسول اللہ پکارنے کا ثبوت : صاحبزادہ محمد ظفر الحق ہدیالوی

ملنے کا پتہ

مکتبہ جمال کرم - 9 مرکز الاولیٰ

دربار مارکیٹ لاہور فون: 7324948